


اللہ تعالیٰ کے مبارک اسماء سے تمام روحانی،
ذہنی، جسمانی اور کاروباری مشکلات کا جامع حل

اسم اعظم سے مشکلات کا حل

اقبال احمد مدنی



فہرست

21	آسیب و جنت سے نجات	5	ایمان کی سلامتی
22	دشمن پر فتح یابی	5	درازی عمر
23	جھوٹی گواہی سے نجات	6	خلوت پسندی
24	رعب و دبدبہ	7	آفت اور مصیبت
25	امتحان میں کامیابی	8	درد پسی
26	چوری سے حفاظت	9	زیارت رسول اکرم
27	بیماری سے نجات	10	ناحق جھگڑے سے خلاصی
28	حفاظت مال	11	روحانی ترقی
29	خونی دست سے نجات	12	تنگی قبر سے نجات
31	میاں بیوی میں محبت	13	نیک مقصد کے حصول
32	الجھن سے نجات	14	قوت حافظہ
33	ہر قسم کے شر سے نجات	15	گناہوں کی مغفرت
34	گالیوں سے نجات	16	رنج و غم سے نجات
35	دولت میں برکت	17	حصول روزگار
36	رنج و غم سے نجات	18	حفاظت سفر
37	چہرے کی کشش	19	نیکی سے رفعت
38	ہانچہ پن سے نجات	20	آفات و بلیات
41	حصول عبادت	20	ہانچہ پن سے نجات

جملہ حقوق بحق پبلشر محفوظ ہیں

نام کتاب

اسم اعظم سے مشکلات کا حل

مؤلف

اقبال احمد مدنی

ناشر

شمع بک ایجنسی کراچی

پرنٹر

خالد پرنٹر

سن اشاعت

قیمت

ایمان کی سلامتی

جو شخص اسم مبارک یا آخر ایک ہزار مرتبہ روزانہ ورد رکھے گا تو ایمان کی سلامتی کے ساتھ اس دنیا سے رخصت ہوگا۔

درازی عمر

اگر کوئی شخص اسم مبارک یا آخر کا ورد کثرت سے کرے گا تو اللہ تعالیٰ اپنے فضل و کرم سے اس کی عمر لمبی کر دیں گے اور اس کی خواہش کے مطابق اس کی عمر دراز ہوگی۔ اس کی طبیعت عبادت کی طرف مرکوز رہے گی۔ عبادت کے لئے سب سے پہلے مسجد میں جایا کرے گا اور سب سے آخر میں آیا کرے گا اور اس دنیا سے با ایمان رخصت ہوگا۔

عزت و مرتبہ

اگر کوئی اجنبی اور غیر معروف لوگوں میں جاتے ہوئے اسم مبارک یا آخر اکتالیس مرتبہ پڑھ کر اپنے اوپر دم کرے گا۔ انشاء اللہ جہاں جائے گا لوگ اس کی تعظیم و تکریم فرمائیں گے اور ہر جگہ عزت و توقیر کی نگاہ سے دیکھا جائے گا۔

اطمینان قلب

اگر کوئی شخص اسم مبارک یا آخر کا کثرت سے ورد کرے گا۔ تو اللہ تعالیٰ اس

66	حصول اولاد	42	نخنی دل سے نجات
68	دولت میں اضافہ	43	غفلت سے نجات
70	بھوک کی کمی سے نجات	44	بے ہوشی سے نجات
72	جسمانی کمزوری	45	نوکری کی بحالی
73	حسد سے نجات	45	رزق میں برکت
74	تکالیف حمل سے نجات	46	جسم انسانی کی حفاظت
76	شہوت میں کمی سے نجات	47	چوری سے حفاظت
77	درازی عمر	48	بداخلاقی سے نجات
78	نا جائز مقصد سے بریت	49	میاں بیوی میں محبت
79	عہدہ کی برقراری	50	نخنی دل
80	دینی و دنیاوی کمالات	51	بہرا پن سے نجات
81	شادی کی رکاوٹ	52	بیٹائی کی بحالی
85	دشمن کے شر سے بچنے کے لئے	53	شکر گزاری
86	امراض خبیثہ سے نجات	54	ریا کاری سے نجات
87	مالک کی ناراضگی سے نجات	55	صبر و تحمل
89	قبولیت دعا	56	کاروبار میں برکت
90	برے خوابوں سے نجات	58	زلزلہ سے بچاؤ
91	بچے کا دودھ چھڑانا	59	صبر اور شکر کرنے کے لئے
92	رسوائی و ذلت سے نجات	61	عہدہ کی بحالی
94	زندہ دلی	62	غفور و درگزر
95	عذاب قبر سے نجات	65	حاجت روائی

کے قلب کو دائمی اطمینان اور بے خوفی سے نوازیں گے اور وہ ہر خطرے سے بے نیاز ہو کر اپنے فرائض منصبی انجام دے گا۔

تسخیر افسر

جو شخص کسی بھی ہیبت انگیز شخص کی ملاقات کے لئے جانے کا خواہاں ہو اور ڈرتا بھی ہو تو ایسے میں اسم مبارک **یا اَحَدُ** نوے مرتبہ پڑھ کر اپنے اوپر دم کر کے اس کی ملاقات کے لئے جائے انشاء اللہ بفضل ربی وہ اس کو عزت و احترام کی نگاہ سے دیکھے گا اور ملاقات کا مقصد پورا ہوگا۔

حاجت روائی

جو شخص بھی اسم مبارک **یا اَحَدُ** کو نوے مرتبہ پڑھ کر اپنے اوپر دم کر کے جس کسی کے پاس بھی جس مطلب براری کے لئے جائے گا۔ انشاء اللہ اس کا کام نہایت آسانی سے ہو جائے گا۔

خلوت پسندی

جو شخص اسم مبارک **یا اَحَدُ** کا کثرت سے ورد جاری رکھے گا اللہ تعالیٰ اس کو خلوت پسندی کے اوصاف سے متصف فرمائے گا اور مجلسوں سے دور ہو کر گوشہ تنہائی میں گزارے گا اور تھلنے کو ہر وقت پسند کرے گا۔

لاعلاج امراض

ایسے مریض جن کے مرض کو ڈاکٹر، طبیب لاعلاج قرار دے چکے ہوں اگر صحت و تندرستی کی کوئی امید باقی نہ رہے تو ایسے میں عشاء کی نماز کے بعد سرسجدے میں

رکھ کر حالت سجدہ میں سو مرتبہ اسم مبارک **یا اَحَدُ** الرَّاحِمِین پڑھے۔ اللہ تعالیٰ اپنے فضل و کرم سے اسے شفاء کاملہ بخشیں گے۔ عامل کے لئے اس عمل کو تا شفاء کاملہ تک جاری رکھنا چاہئے اور ہاتھ سے حسب توفیق صدقہ خیرات بھی ہانٹنا چاہئے۔

آفت اور مصیبت

جو شخص اسم مبارک **یا اَحَدُ** الرَّاحِمِین کا کثرت سے ورد رکھے گا۔ اللہ تعالیٰ اسے ہر آفت اور مصیبت سے اپنی حفظ و امان میں رکھیں گے۔

درد زہ سے نجات

اگر کسی زچہ کو درد زہ انتہائی شدید ہو اور بچہ آسانی سے نہ ہو رہا ہو تو ایسے میں با وضو حالت میں ایک سو اکیس مرتبہ اسم مبارک **یا اللہ** پڑھ کر گڑ یا خمیرہ وغیرہ پر دم کر کے تین حصے کرے اور باری باری ہر حصہ عورت کو کھلائیں۔ اللہ کے فضل و کرم سے تکلیف فوراً رفع ہو اور ولادت میں آسانی ہو۔

ہر قسم کے درد

اگر کسی شخص کو پسلی، سینہ، کمر یا سر میں درد ہو تو کوئی دوسرا شخص با وضو حالت میں درد کی جگہ پر سات بار **یا اللہ** انگلی سے خالی بغیر روشنائی کے لکھے۔ انشاء اللہ اس عمل سے درد جاتا رہے گا۔

مستجاب الدعوات

جو شخص اسم ذات **یا اللہ** کا کثرت سے ورد کرے گا تو وہ بفضل تعالیٰ مستجاب

الدعوات بن جائے گا۔ اس کے لئے اسے اس عمل کو ہمیشہ کا معمول بنانا پڑے گا۔

درد پسی

جو شخص پسی کے درد میں مبتلا ہو تو دوسرا شخص با وضو حالت میں درد کے مقام پر انگشت شہادت سے اسم مبارک **یا اللہ** سات مرتبہ لکھ دے اور اس عمل کو سات دن جاری رکھے۔ انشاء اللہ پسی کا درد کا فور ہو جائے گا۔

حادثات سے بچنے کیلئے

اگر کوئی شخص اپنے گھر یا دکان میں تین اونچی جگہوں پر اسم مبارک **یا اللہ** لکھے گا یا لکھوا لے گا تو اسم مبارک کی برکت سے حفظ و امان میں بفضل ایزدی رہے گا۔ جب تک یہ اسم مبارک لکھا ہوا رہے گا۔ تب تک گھر والے نہ تو اس مکان میں دب کر مریں گے اور نہ ہی مکان ناگہانی طور پر ان کے اوپر گرے گا اور نہ ہی کسی حادثہ کی شکل میں اس مکان کے اندر موت واقع ہوگی۔

خفقان

جو شخص خفقان کے مرض میں مبتلا ہو تو ایسے میں اسم ذات **اللہ** کو نہایت جلی قلم سے لکھ کر یا لکھوا کر اپنے سامنے رکھے اور دن رات میں کم از کم تین مرتبہ نہایت ادب سے قبلہ رخ با وضو حالت میں خلوت میں بیٹھ کر محبت کی نگاہ سے اس اسم مبارک پر نظر ڈالے اور دل میں یہ خیال کرے کہ یہ مبارک نام جس طرح اس کاغذ یا تختی پر نظر ڈالے اور دل میں یہ خیال کرے کہ یہ مبارک نام جس طرح اس کاغذ یا تختی پر لکھا ہوا ہے۔ اسی طرح خوش خط اور خوب صورت میرے دل پر لکھا ہوا ہے۔ پھر آنکھیں بند

کر کے کم از کم دس منٹ تک اس تصور کو جمائے رکھے اور اس خیال میں محور ہے۔ ہر روز کم از کم تین مرتبہ یہ عمل کرنے سے انشاء اللہ کبھی بھی ساری عمر خفقان، ہول دل، دل کی دھڑکن وغیرہ قلب کے کسی بھی مرض میں مبتلا نہ ہوگا۔

اضطراب قلب

جو شخص ہر وقت اضطراب قلب اور ہول قلب میں مبتلا رہتا ہو۔ تو وہ شخص کسی گتے یا کاغذ پر جلی حروف میں موٹی قلم سے اسم **اللہ** لکھے یا کسی سے خوش خط کر کے لکھوائے اور اس اسم مبارک کو اپنے سامنے رکھ کر تین مرتبہ اس پر محبت کی نگاہ دس منٹ تک نکائے اور ساتھ ہی اس اسم مبارک کا کثرت سے ورد بھی کرے۔ انشاء اللہ اس عمل کی بدولت اکیس روز میں اس کے دل کا اضطراب، ہول اور دیگر تکالیف ہمیشہ کے لئے ختم ہو جائیں گی اور پھر کبھی ایسی شکایت پیدا نہ ہوگی۔

روشن ضمیری

جو شخص پابند صوم و صلوٰۃ ہو کر حلال لقمہ کھا کر با وضو قبلہ رخ بیٹھ کر اسم مبارک **اللہ** کا ورد پانچ ہزار مرتبہ کرے گا روزانہ کے اس عمل کی پابندی کی بدولت تھوڑے ہی عرصہ میں صاحب روشن ضمیر بن جائے گا۔

زیارت رسول اکرم

جو شخص نماز روزے کی پابندی کے ساتھ رزق حلال کھائے با وضو حالت میں قبلہ رخ بیٹھ کر ہر روز پانچ ہزار مرتبہ اسم مبارک **اللہ اللہ** کا ورد کرے گا وہ ہر ایک عبادت میں لطف اٹھائے گا اور تھوڑے ہی عرصہ میں اس مقام پر پہنچ جائے گا کہ اکبر

راتوں کو رسول اکرم ﷺ کی زیارت سے خواب میں یا عالم استغراق میں مشرف ہوگا۔

ناحق جھگڑے سے خلاصی

اگر کوئی شخص ناحق جھگڑے میں ملوث ہو گیا ہو تو ایسے میں دوران گفتگو ستر مرتبہ اسم مبارک اللہ اللہ پڑھ کر دل میں یہ تصور کرے کہ اب اس جھگڑے کا فیصلہ اللہ تعالیٰ کی ذات ہی کرے گی۔ انشاء اللہ اس کا فیصلہ اس کے حق میں ہو جائے گا۔

حاجت روائی

جو شخص اسم مبارک اللہ الصمد کا ورد ایک ہزار ایک مرتبہ روزانہ کرے گا۔ تو اس کی جائز مرادیں خزانہ غیب سے از خود پورا ہوا کریں گی اور کوئی حاجت باقی نہ رہے گی۔

باغ کی حفاظت

اگر کسی کو اپنے باغ کی تباہی کا خدشہ کسی بھی آفاقی وجہ سے ہو گیا ہو تو ایسے میں بادضو حالت میں چار کوری ٹھیکریاں لے کر ان پر تین تین مرتبہ اسم مبارک اللہ بسا فنی لکھے اور ہر ٹھیکری کو باغ کے چاروں کونوں میں ایک ایک کر کے دفن کر دے۔ انشاء اللہ اس کی برکت سے باغ ہر قسم کی آفات و بلیات اور حوادث سے محفوظ رہے گا اور ویران نہیں ہوگا۔

اولاد نرینہ

اگر کوئی اولاد نرینہ کا خواہش مند ہو اور اس کی خواہش کسی بھی ترکیب سے پوری نہ ہوتی ہو تو ایسے میں اسم مبارک یسا اول اکتا لیس دن تک ہر روز چالیس مرتبہ پڑھ کر پانی یا شربت پر دم کر کے آدھا خود پیے اور آدھا اپنی بیوی کو پلائے۔ انشاء اللہ تعالیٰ

مراد اس کی برائے گی اور اس کے ہاں فرزند صالح اور نیک پیدا ہوگا۔

اطاعت الہی کے ظہور

جو شخص اسم مبارک یسا اول کا بکثرت ورد کرے گا۔ اللہ تعالیٰ اپنے فضل و کرم سے اسے اطاعت الہی میں اولیت کے شوق کا وصف عطا فرمائیں گے چنانچہ ہر قسم کی نیکیوں کے کاموں میں اس کا نمبر اول ہوگا اور خدا کی رضا اور خوشنودی کے کاموں میں وہ سب پر مقدم رہے گا اور جملہ فرائض اور واجبات کو حتی المقدور اول وقت پر اور سب سے پہلے بجالائے گا۔

مشکل کشائی

جس شخص کی کوئی اہم سخت ترین ضرورت کسی رکاوٹ کا شکار ہو گئی ہو اور حل تدبیر نظر نہ آتا ہو تو ایسے میں اسم مبارک یسا اول شب جمعہ کو چالیس ہزار مرتبہ پڑھنے سے وہ رکاوٹ ختم ہو جاتی ہے۔ یہ عمل تین شب جمعہ کرنا لازمی ہے۔

روحانی ترقی

جو شخص اسم مبارک یسا اول ہر شب جمعہ چالیس ہزار مرتبہ پڑھے گا اور اس عمل کو چالیس شب جمعہ تک جاری رکھے گا تو وہ صاحب فتوحات ظاہری و باطنی کا مالک بن جائے گا۔

ہر قسم کی کامیابی

جو شخص اسم مبارک یسا باری کا کثرت سے ورد کرے گا اس کو تمام دوسرے انسانوں پر برتری حاصل ہوگی۔

تسخیر خلق

جو شخص اس بات کا خواہاں ہو کہ مخلوق خدا اس کے تابع رہے اور اس کی ہر جائز بات مانیں تو اس کے لئے اسے آفتاب غروب ہونے کے بعد غسل کرنا چاہئے تازہ وضو سے نماز مغرب ادا کرے اور اس کے بعد اسی جگہ بیٹھ کر اسم مبارک **يَا بَارِي** گیارہ ہزار مرتبہ پڑھے۔ اول و آخر درود شریف اکتالیس اکتالیس مرتبہ پڑھے اور اس عمل کو روزانہ تاحیات جاری رکھے۔ اس عمل کی برکت سے اللہ تعالیٰ لوگوں کے دل مسخر فرمائے گا اور لوگ اس کی ہر بات تسلیم کریں گے۔ حکام بالا اور آفیروں میں اس کی وجاہت بڑھے گی اور اس کے فیصلوں کے خلاف اپیل بہت کم ہوگی اور وہ بہت لائق و فائق انسان بن جائے گا۔

تنگی قبر سے نجات

جو شخص بعد از نماز جمعہ اسم مبارک **يَا بَارِي** ایک سو ایک مرتبہ پڑھے گا۔ حق تعالیٰ اس شخص کو قبر میں ہونے کے بعد قبر میں نہ چھوڑے گا۔ بلکہ ریاض مقدس کی طرف اٹھالے گا اس طرح وہ تنگی قبر سے محفوظ و مامون رہے گا۔

فراخی رزق

جو شخص اسم مبارک **يَا بَارِي** کا کسی بھی وقت معین پر روزانہ گیارہ سو مرتبہ ورد رکھے گا اللہ تعالیٰ اپنے فضل و کرم سے اس کے رزق کو فراخ کر دیں گے۔

مفلسی سے نجات

جو شخص اسم مبارک **يَا بَارِي** کا کثرت سے ورد کرے گا تو اللہ تعالیٰ اسے مخلوق

کی محتاجی سے نجات عطا فرمادیں گے اس کا رزاق کشادہ ہوگا اور اس کے غم و الم دور ہوں گے۔ اس کی پریشانیاں ختم ہوں گی اور کبھی تنگ دست نہ ہوگا۔

نیک مقصد کے حصول

اگر کوئی شخص کسی نیک مقصد کے حصول کے لئے ہر نماز کے بعد اسم مبارک **يَا بَاسِطُ بِحَقِّ يَا لَطِيفُ** بہتر مرتبہ پڑھے گا۔ اس کو اس نیک مقصد کے حصول میں کامیابی نصیب ہوگی اور اس کے رزق میں برکت پیدا ہوگی۔

روحانی ترقی

جو شخص اسم مبارک **يَا بَاطِنُ** کا کثرت سے ورد کرے گا۔ اللہ تعالیٰ اپنے فضل و کرم سے اس کے باطن کی اصلاح فرمادیں گے اور اس کے اندر نور کی روشنی پیدا فرمادیں گے اور اس اسم کے ذکر مبارک کی برکت سے اس کے دوستوں کی بھی اصلاح فرمادیں گے اور اس کے عزیز و اقارب اپنے بیگانے سب اس کے ساتھ عزت و احترام سے پیش آئیں گے۔

روحانی ترقی

جو شخص اسم مبارک **يَا بَاطِنُ** کے ورد کی کثرت کرے گا۔ وہ بہت جلد صاحب باطن بن جائے گا اور اس پر اسرار و رموز الہی نازل ہونا شروع ہو جائیں گے۔

تسخیر خلافت

جو شخص ہر دلعزیزی کا خواہاں ہو تو وہ اسم مبارک **يَا بَاطِنُ** کو بعد از نماز عشاء اندھیرے میں بیٹھ کر ہر روز ایک ہزار اکیس مرتبہ اول و آخر درود شریف گیارہ گیارہ بار

پڑھا کرے اس عمل کی بدولت بفضل ایزدی وہ مخلوق خدا میں ہر دلعزیز بن جائے گا اور روئے زمین پر کوئی مسلمان اس کا دشمن نہیں ہوگا۔

اسرار مخفی

جو شخص اسم مبارک **يَا بَاطِنُ** کا کثرت سے ورد کرے گا اور ہر رات کو ایک تہائی رات گزرنے کے بعد اس اسم مبارک کو تین ہزار مرتبہ پڑھ کر خاموشی سے سو جایا کرے تو اس عمل کی سات دن کی مداومت سے اس پر اسرار مخفی ظاہر ہونا شروع ہو جائیں گے۔

روحانی ترقی

جو شخص اسم مبارک **يَا بَاعِثُ** کو اپنے سینے پر رکھ کر ایک سو ایک مرتبہ پڑھ کر سوئے گا بفضل تعالیٰ وہ روشن ضمیر اور زندہ دل بن جائے گا۔

تسخیر حاکم

اگر کوئی حاکم بد مزاج ہو اور وہ کسی طرح اپنی بد مزاجی سے باز نہ آتا ہو اور ایسے کسی شخص کو اس سے کام ہو تو وہ اس کے پاس جانے سے قبل سات بار مبارک **يَا بَاعِثُ** پڑھ کر اپنے اوپر دم کرے اور پھر حاکم کے پاس جائے انشاء اللہ حاکم اس شخص کے ساتھ نہایت مہربانی سے پیش آئے گا۔

قوت حافظہ

جو شخص اسم مبارک **يَا بَاعِثُ** کا کثرت سے ورد کرے گا۔ وہ اللہ تعالیٰ کے فضل و کرم سے زندہ دل، عالی دماغ، بیدار مغز، صاحب قوت و مشاہدہ اور ہوشیار بن جائے

گا۔ وہ کبھی کسی معاملے میں بھی سستی اور کاہلی کو پسند نہ کرے گا بلکہ ہر معاملہ میں زیر کی، دانش مندی اور ہوشیاری و سرعت کے ساتھ انجام دے گا۔

گناہوں کی مغفرت

اگر کوئی شخص اس بات کا خواہاں ہو کہ دنیا پر آخرت کو ترجیح دے اور آخرت بخیر ہو تو ذیل کا عمل نافع ہے۔

اسم حسنی **يَا بَاقِي** کا بکثرت ورد کرنے سے اللہ تعالیٰ اسے اپنے ایسے لوگوں میں شامل فرمائے گا جو آخرت کی دنیا پر ترجیح دیتے ہیں ایسا شخص آخرت اور ہمیشہ باقی رہنے والی اشیاء کو دوست رکھے گا اور اس کا دل فانی دنیا اور اس کی چیزوں کی طرف کبھی مائل نہ ہوگا۔

رنج و غم سے نجات

اگر کوئی شخص رنج و غم اور اہتلاہ کا شکار ہو گیا اور اس سے چھٹکارا نہ ملتا ہو تو وہ شخص روزانہ اسم مبارک **يَا بَاقِي** کا ورد ایک ہزار مرتبہ کیا کرے اس سے انشاء اللہ بہت جلد رنج و غم سے نجات مل جائے گی اور وہ ہر وقت خوش باش رہا کرے گا۔

قبولیت اعمال

جو شخص شب جمعہ کو بعد از نماز عشاء **يَا بَاقِي** ایک ہزار مرتبہ پڑھے گا تو اسم مبارک کی برکت سے اللہ تعالیٰ کی بارگاہ میں اس کے اعمال کو شرف قبولیت حاصل ہوگی۔

بیماریوں سے تحفظ

جو شخص اسم مبارک **يَا بَاقِي** کا ورد کثرت سے کرے گا وہ اللہ تعالیٰ کے فضل و کرم

سے ہر قسم کی بیماریوں سے محفوظ اور تندرست رہے گا۔

رنج و غم سے نجات

جو شخص ہمہ اقسام پریشانیوں اور غموں سے نجات کلی چاہتا ہو تو ایسے میں اس پر لازم ہے کہ وہ اسم مبارک **یَا بَدِیعُ** ایک ہزار مرتبہ بعد از نماز فجر قبلہ رخ بیٹھ کر پابندی سے روزانہ پڑھا کرے۔ اس کی مداومت سے اللہ تعالیٰ اپنے فضل و کرم سے اسے ہر قسم کی پریشانیوں اور غموں سے نجات دیں گے اور اپنی حفظ و امان میں رکھیں گے۔

مستجاب الدعوات

جو شخص اسم مبارک **یَا بَدِیعُ** کا ورد کثرت سے کرے گا۔ اللہ تعالیٰ اسے اپنے فضل و کرم سے مستجاب الدعوات بنائے گا اور اس کی ہر دعا کو قبول فرمائے گا۔ کوئی بھی محبوب شے کے چھن جانے، مشکل درپیش آنے اور کسی بھی معاملے میں پریشانی وغیرہ سے اسے نجات دے گا۔ عہدے سے معزولی کی صورت میں عہدے پر دوبارہ بحالی نصیب فرمائے گا۔

ہر مرض سے نجات

جو شخص اسم مبارک **یَا بَدِیعُ** ایک ہزار مرتبہ روزانہ پڑھے گا ہر طرح کی بیماری سے وہ بفضل تعالیٰ شفاء پائے گا اور بیماری کبھی بھی نزدیک نہ آئے گی۔

استخارہ

جو شخص کسی بھی معاملے کا نیک و بد جاننا چاہتا ہو۔ تو رات کو سوتے وقت اسم مبارک **یَا بَدِیعُ** کو اسمائے مبارکہ میں ملا کر اس طرح پڑھتا ہوا سو جائے کہ گہری نیند

میں پہنچ جائے انشاء اللہ خواب میں حقیقت احوال سے آگاہی ہو جائے گی۔ اسمائے مبارکہ یہ ہے۔

یَا بَدِیعُ السَّمَوَاتِ وَالْأَرْضِ یَا بَدِیعُ

حصول روزگار

اگر کوئی شخص اسم مبارک **یَا بَرُّ** کا بکثرت ورد رکھے گا تو اللہ تعالیٰ اپنے فضل و کرم سے اسے جملہ آفات اور بلیات بسلسلہ روزگار سے محفوظ و مامون رکھے گا اور جس جائز بات کی خواہش رکھے گا انشاء اللہ وہ اسے حاصل ہوگی۔

عادات بد سے نجات

جو شخص نفسانی خواہشات اور شیطان کے پھندے میں پھنس کر بری عادت میں مبتلا ہو گیا ہو اور ہر قسم کا نشہ کرنے لگ گیا ہو۔ حرام کاری اور زنا کاری میں مبتلا ہو گیا ہو اور اس مصیبت سے نکلنے کی کوئی راہ نہ سوچتی ہو اور اس بات کا آرزو مند ہو کہ وہ اس سے دائمی نجات حاصل کرے تو ایسے میں وہ شخص با وضو حالت میں قبلہ رخ بیٹھ کر گیارہ دن تک مقررہ وقت پر گیارہ سو مرتبہ اسم مبارک **یَا بَرُّ** کا ورد کرے اول و آخر درود شریف اکیس اکیس مرتبہ پڑھے اور اللہ تعالیٰ سے دعا مانگے۔ انشاء اللہ اس عمل کی بدولت وہ ان تمام برائیوں سے تائب ہو کر ہمیشہ کے لئے نجات پا جائے گا اور بری سوسائٹی اس کی راہ میں سد نہیں بنے گی۔

نظر بد

اگر کسی بچے کو نظر لگ جاتی ہو تو ایسے میں اسم مبارک **یَا بَرُّ** سات مرتبہ پڑھ کر

بچے پر روزانہ دم کریں انشاء اللہ بچہ نظر بد سے محفوظ و مامون رہے گا۔

حفاظت سفر

جو شخص کسی بھی سواری میں سوار ہوتے وقت اسم مبارک **يَا بَصِيرُ** سات مرتبہ پڑھے گا وہ انشاء اللہ ہر وقت ہر قسم کے حوادث و آفات سے محفوظ رہے گا۔

آنکھوں میں پانی اترنے سے نجات

جس شخص کی آنکھوں میں پانی اترنا شروع ہو جائے اور آئندہ کے لئے حالت کافی خراب معلوم ہوتی ہو تو ایسے میں وہ شخص گیارہ سو بار اسم مبارک **يَا بَصِيرُ** اول و آخر درود شریف تین تین مرتبہ پڑھ کر آنکھوں پر دم کرے۔ بفضل تعالیٰ چند دنوں میں آنکھوں میں پانی اترنا بند ہو کر شفاء کاملہ حاصل ہوگی لیکن ایسے شخص پر لازم ہے کہ اس عمل کو باقاعدگی سے کرتا رہے۔

دنیا و آخرت کی سربلندی

جو شخص نماز فجر کی سنتوں اور فرضوں کے درمیان اسم مبارک **يَا بَصِيرُ** کا ورد رکھے گا اور اس پر ہمیشہ قائم رہے گا۔ اللہ تعالیٰ کی خاص عنایت اس پر ہوگی اور دین و دنیا کی مرادیں خود بخود پوری ہوں گی۔

روحانی ترقی

اگر کوئی شخص اسم مبارک **يَا بَصِيرُ** کا ورد کثرت سے کرے گا۔ تو اللہ تعالیٰ اس کو اپنے فضل و کرم سے ظاہر و باطن کی بینائی عطا فرمائیں گے۔

نیکی سے رغبت

جو شخص اسم مبارک **يَا بَصِيرُ** کو کثرت سے پڑھے گا اس کا رجحان نیکی کی طرف بہت بڑھ جائے گا وہ نیک کاموں، اللہ اور اس کے رسول ﷺ سے محبت میں بہت بڑھ جائے گا۔

ناگہانی موت سے بچنے کیلئے

جو شخص اسم مبارک **يَا بَصِيرُ** کو بعد از نماز عصر سات مرتبہ پڑھا کرے گا۔ تو وہ بفضل باری تعالیٰ ہر قسم کی ناگہانی موت سے محفوظ و مامون رہے گا۔

رحم دلی

جو شخص اسم مبارک **يَا تَوَّابُ** کا کثرت سے ورد کرے گا اللہ تعالیٰ فضل و کرم سے وہ رحم دل ہو جائے گا اور ہر ایک کے حال پر رحم کھائے گا۔

گناہوں کی مغفرت

جو شخص اسم مبارک **يَا تَوَّابُ** کا کثرت سے ورد کرے گا تو اللہ تعالیٰ کی رحمت و مغفرت کی بارش اس پر نازل ہوگی۔ اس اسم مبارک کی برکت سے اس کے گناہ معاف ہوں گے۔ رزق کی تنگی دور ہوگی۔ اسے گناہوں کے سبب لاحق تکالیف و مصائب سے نجات ملے گی اور وہ جو بھی دعا کرے گا وہ بارگاہ حق میں قبول ہوگی۔

روحانی ترقی

جو شخص اسم مبارک **يَا تَوَّابُ** کو اس کے معنی پر غور و فکر کے ساتھ کثرت سے ورد

کرے گا وہ اللہ تعالیٰ کے فضل و کرم سے مقام ولایت پر فائز ہوگا۔

آفات و بلیات

اگر کوئی شخص یہ چاہے کہ سال بھر دنیا بھر کی آفات و بلیات سے محفوظ رہے تو اس کے لئے لازم ہے کہ وہ اسم حسنی **يَا تَوَّابُ** کا ختم پڑھے۔ جس کی ترکیب یہ ہے کہ ہر سال رمضان المبارک کی اکیس تاریخ کو شروع کر کے عید کا چاند دیکھ کر موقوف کرے اس کے لئے ہر روز اس اسم کا ورد اکیس ہزار ایک سو اکیس مرتبہ (21121) اول و آخر درود شریف پڑھے۔ انشاء اللہ سارا سال بخیریت امن و امان سے رہے گا۔

محبت

اگر کوئی شخص اپنے محبوب سے دور اور جدائی سے بے چین اور بے قرار ہے تو ایسے میں وہ اسم مبارک **يَا جَامِعُ** کا بکثرت ورد کرے انشاء اللہ اس اسم مبارک کی برکت سے اس کی دلی تمنا پوری ہو جائے گی اور محبوب سے بہت جلد قربت حاصل ہو جائے گی۔

باجھ پن سے نجات

اگر کسی شخص کے ہاں اولاد نہ ہوتی ہو یا ہو کر مرجاتی ہو یا آئندہ اولاد ہونے کی امید نہ ہو تو وہ گیارہ دن تک بعد نماز عشاء تین عدد مغز بادام پر تین ہزار مرتبہ **يَا جَبَّارُ** پڑھ کر دم کرے ایک دانہ اپنی بیوی کو کھلائے اور دودانے آپ کھائے پھر اپنی بیوی سے صحبت کرے گیارہ دن تک ایسا ہی کرے انشاء اللہ اس کی بیوی حاملہ ہوگی اور اللہ تعالیٰ اسے فرزند صالح عطا فرمائیں گے۔ جب لڑکا پیدا ہوا تو اس کا نام عزیز اللہ یا عطا اللہ رکھے اور اور سات برس تک ہر سال ایک بکرا اللہ کے واسطے ذبح کر کے محض اللہ کے

لئے غریب غرباء میں تقسیم کر دے اگر اتنی طاقت نہ رکھتا ہو تو ہر ماہ چاند کے شروع میں بچے کے ہاتھ سے گیارہ روپیہ فقیروں میں تقسیم کر دیا کرے۔ انشاء اللہ اس عمل کی برکت سے بچہ لمبی عمر اور صحت پائے گا اور ہر قسم کی آفات و بلیات سے محفوظ و مامون رہے گا۔

سوکھا پن سے نجات

جو بچہ بیمار ہو اور بیماری کے باعث بے حد لاغر اور دبلا ہو گیا ہو تو ایسی حالت میں اس کا والد، والدہ یا کوئی بہن یا بھائی با وضو حالت میں سرسوں کا تیل لے کر اس پر ایک ہزار ایک سو نو مرتبہ **يَا جَبَّارُ** پڑھ کر دم کریں۔ پھر سات دن تک اس تیل کی مالش بچے کو کریں۔ انشاء اللہ اس عمل کی بدولت بچے کی بیماری اور لاغری دور ہو کر جلد طاقت اور توانائی حاصل ہوگی۔

آسیب و جنات سے نجات

اگر کسی گھر میں جنات، آسیب وغیرہ کا عمل دخل ہو اور وہاں رہنے سے ڈر لگتا ہو تو ایک کورے چراغ پر سات جگہ **يَا جَبَّارُ** لکھ کر تیل سے بھر کر روشن کریں جس گھر میں یہ چراغ گیارہ دن تک جلتا رہے گا اللہ تعالیٰ کے فضل و کرم سے کوئی جن آسیب نہ آئے گا اور نہ ہی موزی جانور سانپ بچھو یا دیگر تکلیف دینے والے جانور و کیڑے مکوڑے پریشان کریں گے وہ گھر تمام بلاؤں سے محفوظ و مامون رہے گا۔ یاد رہے کہ گھر میں کوئی تصویر بابت یا مجسمہ وغیرہ نہ ہو ورنہ الٹا نقصان ہوگا۔

نیک اوصاف

اگر کوئی شخص اسم مبارک **يَا جَبَّارُ** کا کثرت سے ورد کرے گا تو اللہ تعالیٰ اپنے

فضل و کرم سے اسے پاکیزگی نفس، نیک نیتی اور انکساری جیسے اوصاف سے متصف فرمائے گا اور اس اسم مبارک کے ذکر سے خلائق میں جلیل القدر بن جائے گا۔

تسخیر

جو شخص اسم مبارک **يَا جَبَّارُ** کا ورد کثرت سے کرے گا۔ تو اس کے اندر حاکمانہ خوبو پیدا ہو جائے گی۔ گھر پر اس کی حاکمیت قائم ہوگی اور وہ کسی بھی آفیسر یا حاکم وغیرہ سے خوف نہ کھائے گا، غریبوں اور محتاجوں کی اپنی بساط سے بڑھ کر مدد کرے گا اور ہر وقت اس فکر میں مبتلا رہے گا۔

دشمن پر فتح یابی

گر کوئی شخص اپنے حریفوں کی چالوں اور دشمنوں کی شرارتوں سے تنگ اور پریشان ہو تو اسم مبارک **يَا جَبَّارُ** کا کثرت سے ورد کرے گا۔ انشاء اللہ اس اسم مبارک کے ورد کی برکت سے اپنے حریفوں پر غلبہ پائے گا اور ان کے شر سے محفوظ رہے گا۔

غیبت سے حفاظت

جو شخص ہر نماز کے بعد **يَا جَبَّارُ** ایک سو مرتبہ پڑھے گا۔ وہ بفضل باری تعالیٰ غیبت کے اثرات سے محفوظ رہے گا۔

عزت و مرتبہ

جو شخص ساعت شمس میں سونے کی انگوٹھی پر اسم مبارک **يَا جَبَّارُ** کندہ کروا کر پہنے گا۔ وہ مخلوق کی نظروں میں ہر جگہ عزت و وقار پائے گا۔

ورد شقیقہ

جس کی کو آدھے سر کا ورد یعنی ورد شقیقہ لاحق ہو تو کوئی دوسرا شخص سورج نکلنے سے پہلے پہلے سات مرتبہ **يَا جَبَّارُ** خالی انگلی سے بغیر روشنائی کے اس کے ماتھے پر با وضو حالت میں لکھے اور پھر تین مرتبہ اس کے سر کو پکڑ کر **يَا جَبَّارُ يَا سَلَامُ** سات سات مرتبہ پڑھ کر دم کرے انشاء اللہ جیسا بھی ورد ہوگا اس اسم مبارک کی برکت سے ختم ہو جائے گا۔

عزت و مرتبہ

جو ملازم اس بات کا خواہاں ہو کہ وہ اپنے حکام بالا کی نظر میں با عزت ہو اور وہ اس سے لطف و مہربانی سے پیش آئے تو ایسے میں وہ اسم مبارک **يَا جَلِيلُ** چاندی کی انگوٹھی میں ساعت شمس میں کندہ کر کے پہنے۔ انشاء اللہ اس کی بدولت وہ حکام سے عزت پائے گا اور ہر حاکم کی نگاہ اس کے سامنے نیچے رہے گی۔

جھوٹی گواہی سے نجات

اگر کسی کو اپنے مقدمہ میں گواہ کی طرف سے جھوٹی گواہی کا اندیشہ لاحق ہو یا مخالف نے جھوٹے گواہ پیدا کر لئے ہوں جس سے اسے نقصان پہنچنے کا اندیشہ ہو تو ایسے میں اسم مبارک **يَا جَلِيلُ** ایک ہزار مرتبہ پڑھ کر اس گواہ یا گواہوں کا تصور کر کے ان پر پھونک مار دے انشاء اللہ جھوٹی گواہی دینے پر قادر نہ رہے گا اور منکر گواہی ہو جائے گا۔

مفلسی سے نجات

جو شخص اسم مبارک **يَا جَلِيلُ** کو کثرت سے ورد کرے گا۔ وہ بفضل تعالیٰ

دوسروں کے سامنے اپنے ہاتھ پھیلا نے جیسے اوصاف سے محفوظ ہوگا۔ خود دار اور غیرت مند ہوگا وہ اپنی غریبی و ناداری کو دوسروں کی امیری و زرداری سے بہتر جانے گا۔ وہ کسی کے سامنے دست سوال پھیلا نے سے بہتر فاقے منظور کرے گا۔

رعب و دبدبہ

جو شخص اسم مبارک **يَا جَلِيلُ** کو مشک و زعفران سے لکھ کر اپنے پاس رکھے گا تو دوسروں کی نظر میں اس کی جلالت و عظمت پیدا ہوگی وہ اس کے حکم کی تعمیل کریں گے اس کی ہر بات کو اہم سمجھیں گے اور اس کے رعب و دبدبہ میں رہیں گے۔

مرتبہ میں ترقی

جو شخص اسم مبارک **يَا حَكِيمُ** کا ورد کرے گا تو اس اسم مبارک کی برکت سے اللہ اور اللہ کے بندوں میں عزت کا مقام حاصل کرے گا وہ سب کے نزدیک معزز اور مکرم رہے گا اور اسے بفضل تعالیٰ جملہ مرادات و مقاصد حاصل ہوں گے۔

دانشور بننے کے لئے

جو شخص اسم مبارک **يَا حَكِيمُ** کا ورد کثرت سے کرے گا۔ وہ بفضل تعالیٰ صاحب فہم و حکم و دانش ہوگا اور اس کی بدولت ہر لائیکل مسئلہ کو حل کر لے گا اور وہ سب سے بہترین رائے دینے والا ہوگا۔

روحانی ترقی

جو شخص اسم مبارک **يَا حَامِدُ** کا ورد عالم محویت میں گم ہو کر کرے اور اللہ تعالیٰ کی

حمد و ثنا کرے تو اللہ تعالیٰ ایسے شخص کو اپنے فضل و کرم سے صفات محمودہ کے وصف سے متصف فرماتے ہیں اور اس کی ہر جگہ حاضر و غائب تعریف و توصیف ہوتی ہے۔

بدعادات سے نجات

جو شخص اسم مبارک **يَا حَامِدُ** کا کثرت سے ورد کرے گا۔ اللہ تعالیٰ ایسے شخص کو افعال بد کی علت سے مخلصی عطا فرمادیں گے اور وہ نیکی کی طرف مائل ہو جائے گا۔

آفات و بلیات

جو شخص اسم مبارک **يَا حَبِيبُ** کا ورد کثرت سے کرتا رہے گا تو انشاء اللہ اس اسم مبارک سے اس کے مال و احوال اور اہل و عیال ہر قسم کی ارضی و سماوی آفات و بلیات سے محفوظ رہیں گے اور اس سلسلے میں وہ ہر اندیشے، ہر فکر اور پریشانی سے بچا رہے گا۔

امتحان میں کامیابی

اگر کسی طالب علم کو امتحان میں فیل ہو جانے کا اندیشہ ہو تو وہ اسم مبارک **يَا حَبِيبُ** کو تین روز تک گیارہ گیارہ ہزار مرتبہ ایک ہی نشست میں با وضو اور قبلہ رخ بیٹھ کر پڑھے انشاء اللہ امتحان میں اچھے نمبروں سے پاس ہو جائے گا۔

یرقان سے نجات

جو شخص مرض یرقان میں مبتلا ہو تو اس کے لئے اسم مبارک **يَا حَسِبُ** تین سو مرتبہ پڑھ کر پانی پر دم کر کے پلائیں اور یہ عمل اکیس روز تک جاری رکھیں۔ انشاء اللہ یرقان کے مرض سے مکمل شفاء مل جائے گی۔

چوری سے حفاظت

جو شخص اپنے ساز و سامان پر دس مرتبہ اسم مبارک **يَا حَسِبْتُ** پڑھ کر دم کرے گا تو اس کا ساز و سامان چوروں اور ڈاکوؤں کے ہاتھوں لٹنے سے محفوظ رہے گا۔

احتساب سے نجات

اگر کسی ملازم کو اپنے آقا کی طرف سے حساب طلبی کا اندیشہ ہو تو وہ شخص رات کو بعد از نماز عشاء اسم مبارک **يَا حَسِبْتُ** کو تین ہزار مرتبہ پڑھے اور دل میں یہ تصور جمالے کہ میرے آقا سے اللہ تعالیٰ کے حضور حساب طلب ہوا ہے اور وہ ادھر مشغول ہو کر مجھے بھول گیا ہے تین دن کے عمل سے بفضل باری تعالیٰ آسانی سے معاملہ طے پا کر خلاصی مل جائے گی۔

حاجت روائی

جو شخص کثرت سے اسم مبارک **يَا حَسِبْتُ** کا ورد کرے گا تو اس کی جملہ حاجات برآئیں گی اور اسے زندگی میں ہر طرح کی سہولت اور آسودگی حاصل رہے گی۔

نظر بد

اگر کسی کو نظر بد لگ جاتی ہو اور اور وہ اس کی وجہ سے پریشان رہتا ہو تو ایسے میں سات دن روزانہ صبح و شام ستر مرتبہ **حَسْبِيَ اللَّهُ** **الْحَسْبُ** جمعرات کے دن سے شروع کر کے پڑھے۔ انشاء اللہ ایک سال تک نظر بد سے محفوظ و مامون رہے گا۔

بیماری سے نجات

اگر کوئی شخص انتہائی علیل ہو اور شفا یابی کی امید اسے نظر نہ آتی ہو تو ایسے میں با وضو حالت میں اس کے پاس بیٹھ کر ایک ہزار مرتبہ اسم مبارک **يَا حَفِیْظُ** کا ورد کر کے اس پر دم کیا جائے انشاء اللہ سات یوم کے عمل سے وہ شفا حاصل کرے گا اور صحت مندی اختیار کرے گا۔ اگر یہی عمل اکیس روز تک کر لیا جائے تو تاحیات اس بیماری سے بچا رہے گا۔

اغوا شدہ کی بازیابی

اگر کسی کا بچہ یا بچی اغوا ہو گئی ہو تو ایسے میں اسم مبارک **يَا حَفِیْظُ** ایک سو انیس مرتبہ پڑھ کر سورہ لقمان کی آیت نمبر 16 ایک سو انیس مرتبہ پڑھ کر اللہ رب العزت کے حضور دعا مانگے انشاء اللہ اس عمل کی برکت سے وہ اغوا شدہ بچہ یا بچی بازیاب ہو جائے گی۔ اس عمل کو مکمل بازیافت تک جاری رکھے۔

ہر شے سے حفاظت

جو شخص اسم مبارک **يَا حَفِیْظُ** کثرت سے پڑھے گا اللہ تعالیٰ اسے ہر قسم کے شر اور ظلم و ستم سے اپنی حفاظت میں رکھیں گے۔

بچگی سے نجات

جس کسی شخص کو بچگی لگ جائے تو وہ تین سانس میں پانی اس طرح پئے کہ ہر سانس پر سات مرتبہ اسم مبارک **يَا حَفِیْظُ** پڑھے اس سے بچگی فوراً رک جائے گی۔

آسیب و جنات سے نجات

اگر کوئی بچہ یا بڑا جن بھوت سے ڈرتا ہو۔ تو با وضو حالت میں اسم مبارک **يَا حَفِیْظُ** پانچ مرتبہ سفید کاغذ پر لکھ کر سیدھے بازو میں باندھ دیں۔ انشاء اللہ اس عمل کی بدولت ہر قسم کے جنات و بھوت، پریت اور سائے سے بفضل تعالیٰ بخیریت رہیں گے۔

حفاظت مال

جو شخص دوران سفر اپنے مال و اسباب کی حفاظت چاہتا ہو تو وہ اپنے مال و اسباب پر تین جگہ اس مبارک **يَا حَفِیْظُ** کو **يَا حَفِیْظُ** کر کے لکھے۔ انشاء اللہ اس عمل سے اس کا مال و اسباب گم ہونے سے محفوظ و مامون رہے گا۔

حفاظت الہی

جو شخص اسم مبارک **يَا حَفِیْظُ** کی بکثرت ورد کرے گا۔ اللہ تعالیٰ اپنے فضل و کرم سے اسے اپنی اور مخلوق الہی کی حفاظت کا فکر کرنے والا بنائے گا۔ وہ حفظ امن کی کوشش کرے گا۔ نیک کاموں سے رغبت رکھے گا اور گناہوں سے ہر صورت بچے گا۔

نظر بد

اگر کسی کو اپنے بچے کو نظر بد سے بچانا اور محفوظ رکھنا درکنار ہو تو وہ اسم مبارک **يَا حَفِیْظُ** کو با وضو حالت میں سفید کاغذ پر زعفران و گلاب سے لکھ کر خوشبو لگا کر موم جامہ کرے اور بچے کے گلے میں ڈال دے انشاء اللہ تاحیات نظر بد سے محفوظ رہے گا اور اگر پہلے سے نظر بد کا شکار ہے تو اس عمل سے نظر بد سے نجات مل جائے گی۔

خونی دست سے نجات

اگر کسی کو خونی دست آتے ہوں اور آرام کی کوئی صورت نظر نہ آئے تو ایسے میں اسم مبارک **يَا حَفِیْظُ** تین سو مرتبہ با وضو حالت میں پڑھ کر پانی کو دم کر کے مریض کو دیں۔ انشاء اللہ اس عمل سے خونی دست بند ہو جائیں گے۔ یا دن میں تین مرتبہ پلایا جائے اور تسلسل سے گیارہ روز بلا ناغہ عمل کرنے سے ہمیشہ کے لئے اس مرض سے نجات مل جائے گی۔

حفاظت سفر

اگر کوئی شخص سفر پر جانے سے پہلے گھر سے نکلتے وقت ذیل کے اسمائے مبارکہ پڑھ کر آسمان کی طرف منہ کر کے پھونک مارے گا تو وہ انشاء اللہ سفر کی ہر آفت و حادثہ سے محفوظ و مامون رہ کر بخیریت گھر واپس آئے گا اور دوران سفر اسے غیبی امداد بھی حاصل ہوگی۔ اسمائے مبارکہ یہ ہیں۔ **يَا حَفِیْظُ** **يَا وَدُودُ** **يَا رَحِیْمُ** **يَا مُرِیْدُ** **يَا حَفِیْظُ** **يَا وَدُودُ** **يَا اللّٰهُ** **يَا حَفِیْظُ**۔

مفلسی سے نجات

جو شخص ہر جمعہ کی صبح کو بعد نماز فجر اسم مبارک **يَا حَقُّ** ستر ہزار مرتبہ پڑھے گا اور دس جمعوں تک یہ عمل کرتا رہے گا اللہ تعالیٰ خود اس کے کفیل ہوں اور امداد غیبی سے اس کو روزی پہنچائیں گے وہ لوگوں کی محتاجی سے خلاصی پائے گا۔

حصول عبادت

جو شخص اسم مبارک **يَا حَكَمُ** کا کثرت سے ورد کرے گا اللہ تعالیٰ اس کی باتوں کو

خلق میں قبولیت بخشے گا۔ ہر شخص اس کی جائز بات کو مانے گا۔ واعظ یا عالم ہے تو اس کے وعظ اور عالمانہ باتوں کو پذیرائی حاصل ہوگی، حاکم، قاضی یا جج ہونے کی صورت میں عام لوگ اس کے فیصلوں سے راضی، خوش اور مطمئن ہوں گے اور اس کے فیصلوں کے خلاف اپیل نہ کریں گے۔

تسخیر خلافت

جو شخص اسم مبارک **يَا حَكِّمُ** کا کثرت سے ورد کرے گا اللہ تعالیٰ اس کی باتوں کو خلق میں قبولیت بخشے گا۔ ہر شخص اس کی جائز بات کو مانے لگا۔ وعظ یا عالم ہے تو اس کے وعظ اور عالمانہ باتوں کو پذیرائی حاصل ہوگی۔ حاکم، قاضی یا جج ہونے کی صورت میں عام لوگ اس کے فیصلوں سے راضی، خوش اور مطمئن ہوں گے اور اس کے فیصلوں کے خلاف اپیل نہ کریں گے۔

اس اسم مبارک کا ورد رات کو روزانہ پانچ ہزار مرتبہ کم سے کم کیا جائے گا تو اس کی برکت سے اثر پذیر ی ظاہر ہوگی۔

روحانی ترقی

جو شخص اس بات کا خواہاں ہو کہ اس کا باطن نور الہی سے روشن و تاباں ہو تو وہ اپنے گناہوں سے تائب ہو کر رزق حلال اختیار کرے۔ پھر رات کو بارہ بجے وضو کر کے قبلہ رخ بیٹھ کر اسم مبارک **يَا حَكِّمُ** اس قدر پڑھے کہ پڑھتے پڑھتے بے ہوش ہو جائے تو اللہ اس کے باطن کو روشن کر دیں گے اور وہ صاحب باطن شخص بن جائے گا۔

مقدمہ میں کامیابی

اگر کسی جج کے سامنے بڑا پیچیدہ کیس ہو اور اس سے اس پر فیصلہ سنانے میں دشواری کا سامنا ہو تو وہ جج بعد از نماز عشاء تین مرتبہ اسم مبارک **يَا عَالِمُ الْغَيْبِ وَ الشَّهَادَةِ هُوَ الرَّحْمَنُ الرَّحِيمُ** پڑھنے کے بعد ایک ہزار مرتبہ اسم مبارک **يَا حَكِّمُ** پڑھے اور پھر خاموش ہو کر سو رہے اور صبح کو اس معاملے پر حکم لکھائے۔ انشاء اللہ فیصلہ حق کے مطابق ہوگا اور ناحق نہ ہوگا۔

میاں بیوی میں محبت

اگر میاں بیوی میں شوہر کی بد مزاجی کے باعث گھر میں ناچاقی اور نا اتفاقی پیدا ہوگئی ہو اور بیوی چاہے کہ اس کا شوہر اس سے محبت کرے اور دونوں کے درمیان ہمیشہ پیار و محبت قائم و برقرار ہو جائے تو وہ عورت با وضو حالت میں کھانے کی میز پر اسم مبارک **يَا حَكِّمُ** ایک ہزار مرتبہ دم کر کے وہ چیز اپنے بد مزاج شوہر کو کھلا دے۔ انشاء اللہ اس اسم کی برکت سے شوہر کی بد مزاجی ہمیشہ کے لئے ختم ہو جائے گی اور دونوں میاں بیوی میں موافقت اور محبت پیدا ہوگی اور پھر دونوں کے درمیان محبت ہمیشہ برقرار رہے گی۔

میاں بیوی میں محبت

اس مقصد کے لئے اسم مبارک **يَا حَكِّمُ** ایک ہزار مرتبہ پڑھ کر کھانے پر دم کریں اور میاں بیوی کو کھلائیں۔ دونوں کے درمیان موافقت، انس و الفت داگی پیدا ہو جائے گی یہ عمل سات روز تک کرنے سے ہمیشہ ان کے درمیان اتفاق و محبت رہے گا اور کبھی بھی کوئی بات باعث نزاع نہ بنے گی۔

تسخیر خلاق

جو شخص بعد از نماز ظہر اسم مبارک **يَا حَكِيمُ** نوے مرتبہ پڑھا کرے گا اور اس پر ہمیشگی اختیار کرے گا اللہ تعالیٰ اپنے فضل و کرم سے اسے خلاق کی نگاہ میں عزت و احترام اور سرخروئی عطا فرما دیں گے۔

الجھن سے نجات

جو شخص بعد از نماز ظہر نوے مرتبہ اسم مبارک **يَا حَكِيمُ** پڑھے گا اور اس پر مداومت رکھے گا تو اس کی کوئی الجھن باقی نہ رہے گی اور اس کے کسی بھی معاملے میں کسی بھی قسم کی رکاوٹ نہ آئے گی۔

تسخیر الخلاق

جو شخص اسم مبارک **يَا حَلِيمُ** کو بعد از نماز ظہر نوے مرتبہ پڑھ کر اپنے اوپر دم کیا کرے گا وہ خلقت کی نظروں میں سرخرو ہوگا۔ لوگوں کے سامنے باوقار رہے گا اور اس کی توقیر بڑھے گی اور اسے لوگوں کے سامنے ندامت، ذلت یا شرمندگی نہیں اٹھانی پڑے گی۔

حاجت روائی

اگر کوئی شخص روزمرہ کی ضروریات کے لئے اسمے مبارک **يَا حَلِيمُ** یا **يَا عَلِيُّ** یا **يَا عَظِيمُ** ایک ہزار مرتبہ روزانہ پڑھ کر اللہ تعالیٰ کے حضور دعا مانگے گا۔ اللہ تعالیٰ اپنے فضل و کرم سے اس کی جملہ ضروریات پوری فرمائیں گے۔

ہر قسم کے شر سے نجات

جو شخص اس بات کا خواہاں ہو کہ ہر فرد اس کو نقصان نہ پہنچائے اور اس کے اخلاق درست اور اچھے ہوں۔ تو وہ شخص اسم مبارک **يَا حَلِيمُ** کا ورد بکثرت کیا کرے۔ اس اسم مبارک کی بدولت اللہ تعالیٰ اپنی خاص رحمت سے اسے نرم دلی اور برداشت و تحمل عطا فرمائیں گے۔ اس میں غصہ کم اور نرم دلی زیادہ ہوگی۔ وہ دشمنوں کی برائیوں، زیادتیوں اور سختیوں کو برداشت کرنے والا ہوگا اس کے اخلاق و اوصاف نہایت درست اور اچھے ہوں گے اور ہر قسم کے نقصانات سے باوجود یکہ دشمنوں کے دشمنی کے محفوظ و مامون رہے گا۔

مشکل کشائی

اگر کسی کو انتہائی سخت مہم درکار ہو اور بے پناہ رکاوٹیں ہوں اور کامیابی کا حصول ناممکن نظر آتا ہو تو ایسے میں اسمے مبارک **يَا حَلِيمُ** یا **يَا عَلِيُّ** یا **يَا عَظِيمُ** ایک لاکھ اکیاون ہزار مرتبہ بصورت ختم پڑھے انشاء اللہ اس عمل کی برکت سے اللہ تعالیٰ اپنا فضل و کرم فرما کر اس مہم میں آسانی پیدا کریں گے اور تمام رکاوٹیں دور ہو کر با آسانی مہم میں سرخروئی عطا ہوگی۔

کتے کے کاٹے کے زہر

اگر کسی شخص کو کتے نے کاٹ لیا ہو تو اس کے لئے سفید کاغذ پر زعفران سے با وضو حالت میں اسمے مبارک **يَا حَلِيمُ** یا **يَا حَكِيمُ** لکھ کر روغن زیتون میں ملا کر اسے کھلایا جائے اس سے انشاء اللہ زہر کا اثر ختم ہو جائے گا اور مریض تندرست ہو جائے گا۔

گالیوں سے نجات

جو شخص ہر وقت گالیاں اور فحش کلمات بکتا ہو اور کسی بھی صورت میں اپنی ان عادات فحش سے باز نہ آتا ہو اور ہر حربہ بنا کام ہو جائے تو ایسی حالت میں اس کے والدین یا کوئی عزیز کو راپیا لہ مٹی کا لے اور اس پر اسم مبارک **یا حنین** نو بار با وضو حالت میں لکھے اور پھر نوے مرتبہ اس اسم مبارک کو پڑھ کر اس پیالے پر دم کرے اور ہمیشہ بعد کوشش کر کے اس کو اس پیالے سے پانی پلایا کریں۔ انشاء اللہ اس عمل کی بدولت وہ بدزبانی اور فحش گوئی سے ہمیشہ کے لئے تائب ہو جائے گا اور اس کی عادت ہمیشہ کے لئے ختم ہو جائے گی۔

نظر بد

جو شخص روزانہ بعد نماز فجر اسم مبارک **یا حنین** ایک سو مرتبہ پابندی سے پڑھا کرے گا وہ بفضل تعالیٰ ہر قسم کی نگاہ بد سے محفوظ و مامون رہے گا اور نہ ہی بذات خود کسی پر نگاہ بد ڈالے گا۔

شر سے نجات

جو شخص بعد از نماز فجر روزانہ اسم مبارک **یا حنین** پڑھے گا انشاء اللہ اسے دوسروں کی برائی سے اللہ تعالیٰ اپنے حفظ و امان میں رکھیں گے اگر اس کا کوئی دشمن بھی اس کے سامنے آئے گا تو نگاہ نیچی کر کے چلا جائے گا اور کسی بھی قسم کی برائی اور شر نہ پہنچا سکے گا۔

تحفہ کی قبولیت

اگر کوئی کم تر شخص کسی بڑے آدمی کو اپنی حیثیت کے مطابق معمولی تحفہ بھیجے اور

اس پر ستر مرتبہ اسم مبارک **یا حنین** پڑھ کر دم کرے تو انشاء اللہ وہ تحفہ نہایت خوش دلی اور عزت و احترام سے قبول ہو اور سراہا جائے گا۔

دولت میں برکت

اگر کوئی شخص اسم مبارک **یا حنین** کا کثرت سے ورد کرے گا تو اللہ تعالیٰ اپنے فضل و کرم سے اسے خیر و خوبی اور دولت و برکت عطا فرمائے گا اور اسے دولت و غنا، تجارت میں نفع، کاروبار میں ترقی اور رزق حلال میں وسعت جیسی بے بہا نعمتیں حاصل ہوں گی۔

بیماری سے نجات

جو بیمار شخص اسم مبارک **یا حنین** کا ورد کثرت سے کرے گا اللہ تعالیٰ اپنے فضل و کرم سے اسے شفا کاملہ بخشیں گے۔

روحانی ترقی

جو شخص اسم مبارک **یا حنین** کا بکثرت ورد کرے گا۔ بفضل تعالیٰ اس کی روحانی طاقت میں بہت اضافہ ہو جائے گا۔

ہر مرض سے نجات

جو شخص بیمار کی آنکھوں میں آنکھیں ڈال کر اس مبارک **یا حنین** متعدد مرتبہ پڑھ کر دم کرے گا تو مریض کو فوری شفاء حاصل ہوگی۔ سات بار کے اس عمل سے مرض کا نام و نشان بھی نہ رہے گا۔

بے خوابی سے نجات

اگر کسی کو بے خوابی کی شکایت ہو اور نیند کسی بھی طریقے پر نہ آتی ہو تو اسم مبارک **يَا حَيُّ يَا قَيُّوْمُ** کا بکثرت ورد کیا کرے۔ انشاء اللہ بے خوابی کی شکایت رفع ہو جائے گی اور گہری نیند آ یا کرے گی۔

رنج و غم سے نجات

اگر کوئی شخص دردِ رسول ﷺ بکثرت کرے گا وہ بفضلِ تعالیٰ ہر قسم کے رنج و غم و الم سے محفوظ رہے گا اور رحمتِ الہی کا اس پر نور برے گا۔ ذکر یہ ہے۔
يَا حَيُّ يَا قَيُّوْمُ بِرَحْمَتِكَ أَسْتَغِيْثُ

دشمن پر فتیابی

جو شخص تین دن روزے رکھ کر اسم مبارک **يَا خَافِضُ** کو ستر ہزار مرتبہ پڑھے گا وہ بفضلِ ایزدی اپنے دشمن پر فتح پائے گا۔

تکبر سے نجات

جو شخص تکبر اور غرور میں مبتلا ہو اور اس سے نجات چاہتا ہو تو ایسا شخص اسم مبارک **يَا خَافِضُ** کا ورد کثرت سے کیا کرے۔ بفضلِ تعالیٰ اس عمل کی برکت سے تکبر اور غرور سے خود بخود متنفر ہو کر اللہ اور اس کے رسول ﷺ کی مخالفت کرنے والوں کے خلاف ڈنٹ جائے گا اور ایسے لوگوں کو خاطر میں نہیں لائے گا۔

ہلاکت سے بچنے

جس شخص کو شر پسندوں کے ہاتھوں جان جانے کا اندیشہ لاحق ہو وہ اسم مبارک **يَا خَافِضُ** کو ہر روز بعد از نماز فجر پانچ سو بار پڑھے۔ انشاء اللہ اس عمل کی بدولت اندیشہ ہلاکت سے محفوظ رہے گا اور اس کو کوئی بھی گزند نہ پہنچ سکے گا۔

دشمن پر فتح یابی

لڑائی یا مقابلے میں جو شخص اسم مبارک **يَا خَالِقُ** تین سو مرتبہ پڑھے گا وہ اپنے دشمن پر غالب رہے گا۔

چہرے کی کشش

جو شخص اسم مبارک **يَا خَالِقُ** کا ورد کرے گا اور بے گنتی صبح و شام پڑھتا رہے گا اللہ تعالیٰ اس اسم کی برکت سے اس کے دل اور چہرے کو نورانی بخشش دے گا اور اس کا دل قوی ہو جائے گا۔ نیز حق تعالیٰ اس شخص کے لئے ایک فرشتہ پیدا کرے گا وہ پھر قیامت تک وہ فرشتہ جس قدر بھی عبادات کرے گا وہ اس شخص کے نامہ اعمال میں لکھی جائے گی۔

بد مزاجی سے نجات

جو شخص اسم مبارک **يَا خَالِقُ** کثرت سے ورد کرے گا تو اس کی بد مزاجی کی حادث ہمیشہ کے لئے ختم ہو جائے گی اور خوفِ اللہ سے مزین ہوگا۔

بانجھ پن سے نجات

جو عورت بانجھ ہو اور اس کے پاں اولاد نہ ہوتی ہو۔ تو اس کا شوہر جمعرات، جمعہ اور ہفتہ تین دن روزے رکھے اور بعد از نماز ظہر اسم مبارک تین ہزار مرتبہ یا خالق بمعہ اول و آخر درود شریف سو سو مرتبہ پڑھ کر پانی کو دم کرے اور اللہ تعالیٰ کے حضور دعا مانگے کہ اے خالق اپنے اس اسم مبارک کے وسیلہ جلیلہ سے مجھے فرزند صالح عطا فرما اور پھر یہ پانی اپنی بیوی کو آدھا پلائے اور آدھا خود پیئے۔ انشاء اللہ اس عمل سے وہ عورت حاملہ ہوگی اور صحیح سلامت بچہ جنے گی۔

شیطان کے شر سے نجات

جو شخص اسم مبارک یا خبیث کا کثرت سے ورد کرے گا وہ انشاء اللہ شیطان و نفس کے مکر و فریب سے محفوظ و مامون رہے گا اور نفسانی خواہشات سے بچا رہے گا۔

روحانی ترقی

جو شخص اسم مبارک یا خبیث کا ورد کثرت سے کرے گا وہ صاحب رموز و اسرار الہی بن جائے گا اور اسے غیبی علم حاصل ہو جایا کرے گا۔

مصیبتوں سے نجات

جو شخص طرح طرح کی مصیبتوں میں مبتلا رہتا ہو جس کی وجہ سے ہر طرف سے پریشانیوں اور ذلتوں نے اسے گھیر رکھا ہو اور حالات دم بدم خراب سے خراب ہوتے جا رہے ہوں۔ ایسے میں اس پر لازم ہے کہ وہ اسم مبارک یا خالق پڑھے۔ اول و

آخر درود شریف سات سات مرتبہ پڑھے اور اس ورد کے بعد پانی دم کر کے ہر روز سات دن تک یہ پانی پیئے اور اس اسم مبارک کا نقش بنا کر اپنے گلے میں ڈالے۔ اس عمل کی بدولت بفضل تعالیٰ عورت کا حمل برقرار رہے گا۔ بعد از ولادت وہ نقش عورت کے گلے سے اتار کر بچے کے گلے میں ڈال دیں انشاء اللہ وہ بچہ طویل العمر اور صحت مند ہوگا۔

قوت حافظہ

دماغ کی کمزوری یا ضعف کی صورت میں تین عدد مغز بادام لے کر ان پر اسم مبارک یا ذوالجلال و الاکرام پڑھ کر دم کریں۔ ایک مغز بادام صبح کو ایک مغز بادام دوپہر کو اور ایک مغز بادام رات کو سوتے وقت کھالیں۔ انشاء اللہ اکیس یوم کے اس عمل سے دماغ کی کمزوری اور ذہن کی خرابی رفع ہو جائے گی۔

مقدمہ میں کامیابی

اگر کوئی شخص کسی مقدمے میں یقینی کامیابی حاصل کرنے کا خواہش مند ہو تو وہ اسم مبارک یا ذوالجلال و الاکرام کا ختم شریف بہ طریق ذیل پڑھے۔ اس کے لئے تین یا پانچ یا سات افراد مل کر پاک صاف جگہ پر با وضو قبلہ رخ بیٹھ کر سب سے پہلے ایک ہزار مرتبہ درود پاک اس کے بعد سو الاکھ مرتبہ اسم مبارک یا ذوالجلال و الاکرام اور پھر آخر میں درود پاک ایک ہزار مرتبہ پڑھ کر خلوص نیت سے پندرہ منٹ تک اللہ تعالیٰ کے حضور عاجزی و انکساری سے دعا مانگیں انشاء اللہ اس مقدمے میں بفضل باری تعالیٰ کامیابی نصیب ہوگی۔ ختم شریف کے لئے موزوں وقت بعد از نماز فجر یا نماز عشاء ہے۔

شدت غم سے نجات

اگر کوئی شخص کسی دکھ، تکلیف یا صدمے کی وجہ سے سخت غمگینی میں مبتلا ہو گیا ہو اور غم کی شدت کی وجہ سے اسے کسی کل چھین نہ آتا ہو تو ایسے میں با وضو حالت میں اسم مبارک **يَا ذُو الْجَلَالِ وَالْإِكْرَامِ** پانچ سو مرتبہ پڑھ کر پانی پر دم کر کے اس شخص کو یہ پانی پلائیں فوری شدت غم میں کمی واقع ہو جائے گی۔ سات بار کے عمل کے تسلسل سے غم و رنج سے مکمل نجات مل جائے گی اور طبیعت ہشاش بشاش ہو جائے گی۔

عزت و مرتبہ

اگر کوئی نوکر کسی وجہ سے اپنے آقا کی نظر سے گر گیا ہو اور وہ چاہتا ہو کہ اس کی عزت آقا کی نظر میں بحال ہو جائے تو ایسے میں اس پر لازم ہے کہ وہ اس مبارک **يَا ذُو الْجَلَالِ وَالْإِكْرَامِ** ہر روز خلوص نیت سے ایک ہزار مرتبہ صبح و شام پڑھا کرے۔ انشاء اللہ اکیس روز کے عمل سے اسے اپنے آقا کی نظروں میں پہلے جیسا مقام عزت حاصل ہو جائے گا۔

روحانی ترقی

جو شخص اسم مبارک **يَا ذُو الْجَلَالِ وَالْإِكْرَامِ** کا در روزانہ کم از کم اکیس ہزار مرتبہ با وضو یکسوئی کے ساتھ خلوت میں کرے گا۔ وہ اللہ تعالیٰ کے فضل و کرم سے اسرار فیہی کے مشاہدات کا نظارہ ہر وقت اس کثرت سے کرے گا کہ اسے دوسری طرف متوجہ ہونے کی فرصت ہی نہ ملے گی۔

حصول عبادت

جو شخص اسم مبارک **يَا ذُو الْجَلَالِ وَالْإِكْرَامِ** کا بکثرت ورد کرے گا۔ اللہ تعالیٰ اس کے دل میں دین اسلام کی محبت اور شوق پیدا کرے گا۔ وہ ہر وقت دین اسلام کی ترقی کی فکر میں رہے گا۔ وہ اسلام کے غلبہ سے خوش اور کمزوری سے رنجیدہ ہوگا۔ ہر حال میں اسلام کے ساتھ بے پناہ محبت اور وابستگی رکھنے کے ساتھ ساتھ دل کی گہرائیوں سے اسلام کی سر بلندی کا طالب رہے گا اور حتی المقدور اس کی سر بلندی کے لئے کوشاں رہے گا۔

تسخیر حاکم

جس کسی شخص کو بڑے آدمی یا حاکم کے پاس جاتے ہوئے خوف آتا ہو تو ایسے میں وہ تین روز تک ہر روز اسم مبارک **يَا ذُو الْجَلَالِ وَالْإِكْرَامِ** پڑھے اور اپنے اوپر دم کرنے کے علاوہ متعلقہ حکام یا آفیسر کا تصور بھی کر کے پھونک لگائے اور پھر **يَا ذُو الْجَلَالِ وَالْإِكْرَامِ** پڑھ کر اس آفیسر یا حکام کے پاس جائے انشاء اللہ عزت افزائی پائے گا اور حکام یا آفیسر اس کا مقصد حل فرمائے گا۔

حاجت روائی

جو شخص ہر نماز کے بعد اسم مبارک **يَا ذُو الْجَلَالِ وَالْإِكْرَامِ** کو اکیس بار ہمیشہ پڑھتا رہے۔ انشاء اللہ اس کی برکت سے ہر حاجت برآئے گی۔ ہر جائز خواہش بفضل ایزدی پوری ہوگی اور کوئی مشکل اس کی انگلی نہ رہے گی۔

مرض نسیان سے نجات

جو شخص مرض نسیان میں مبتلا ہو اور ہر بات بھول جاتا ہو تو اس کے لئے لازم ہے کہ وہ ہر

تعالیٰ سستی اور کاہلی کی تمام علامات ختم ہو کر وہ شخص چست و ہوشیار بن جائے گا اور اس وجہ سے لاحق تمام پریشانیوں اور مشکلات سے نجات پائے گا۔

غفلت سے نجات

جو شخص ہر نماز کے بعد **يَا رَحِيْمُ** اسمائے مبارک کا ورد اکیس مرتبہ روزانہ کیا کرے گا۔ اللہ تعالیٰ اس کے مزاج سے نسیان، غفلت اور بھول چوک دور فرمادیں گے۔

حاجت روائی

اگر کسی کی ایسی حاجت ہو جو کسی بھی تدبیر سے پوری ہوتی نظر نہ آئے اور مایوسی بڑھ رہی ہو تو ایسے میں وہ شخص ذیل کا عمل کرے۔

اس مقصد کیلئے ہفتہ کے دن سے عمل بعد از نماز فجر شروع کرے۔ ہفتہ کے دن سومرتبہ **يَا رَحِيْمُ** اول و آخر درود شریف گیارہ گیارہ مرتبہ پڑھے۔ اتوار کے دن سومرتبہ **يَا اَحَدُ** بمعدہ درود شریف اول و آخر گیارہ گیارہ مرتبہ۔ پیر کے دن سومرتبہ **يَا فَارُذُ** بمعدہ درود شریف اول و آخر گیارہ گیارہ مرتبہ۔ منگل کے دن سومرتبہ **يَا خَيُّ** بمعدہ درود شریف اول و آخر گیارہ گیارہ مرتبہ۔ بدھ کے دن سومرتبہ **يَا خَنَّانُ** بمعدہ درود شریف اول و آخر گیارہ گیارہ مرتبہ۔ جمعرات کے دن سومرتبہ **يَا ذُو الْجَلَالِ وَ الْاِكْرَامِ** بمعدہ درود شریف اول و آخر گیارہ گیارہ مرتبہ۔ جمعہ کے دن سومرتبہ **يَا اللهُ** یا ہو بمعدہ درود شریف اول و آخر گیارہ گیارہ مرتبہ پڑھ کر ہر روز اللہ کے حضور اپنی حاجت برابری کے لئے دعا کرے۔ انشاء اللہ اس عمل کی بدولت چند یوم میں ہی حاجت برآئے گی۔ اس عمل کو تا حصول مقصد جاری رکھے۔

فرض نماز کے بعد اسم مبارک **يَا رَحِيْمُ** سو مرتبہ پڑھا کرے۔ انشاء اللہ اس عمل کی بدولت اکیس روز میں یہ مرض رفع ہو جائے گا اور اس کی یادداشت تیز ہو جائے گی اور وہ کوئی بھی بات نہ بھول پائے گا۔

آشوب چشم سے نجات

جو شخص ٹھیک دوپہر یعنی زوال کے وقت با وضو بیٹھ کر اکتالیس مرتبہ اسم مبارک **يَا رَحِيْمُ** کا ورد کر کے پانی پر دم کرے پھر اپنی یا کسی دوسرے کی دکھتی ہوئی آنکھ پر دم کئے ہوئے پانی میں سرے کی سلائی تر کر کے سات سات مرتبہ سلائیاں لگائے گا انشاء اللہ تین دن میں آنکھیں اچھی ہوں گی اور ایک سال تک دکھنے نہ پائیں گی۔

آشوب چشم سے نجات

جو شخص بعد از نماز فجر دو سو اٹھانوے بار اسم مبارک **يَا رَحِيْمُ** پڑھ کر پانی پر دم کرے اور پھر اپنی یا کسی دوسرے کی دکھتی ہوئی آنکھوں میں سلائی سے دم کئے ہوئے پانی میں تر کر کے لگائے تو انشاء اللہ آشوب چشم سے محفوظ و مامون رہے گا اور مکمل شفاء دکھتی آنکھوں کو ملے گی۔

سختی دل سے نجات

جو شخص اسم مبارک **يَا رَحِيْمُ** کا ورد کثرت سے کرے گا وہ رقت قلب جیسے اوصاف سے نوازا جائے گا۔ وہ کسی مصیبت زدہ کو دیکھتے ہی اس کی مصیبت رفع کرنے کی پوری پوری کوشش کرے گا۔

کاہلی اور سستی سے نجات

جو شخص اسم مبارک **يَا رَحِيْمُ** کا کثرت سے ورد کرے گا۔ اس کے اندر بفضل

بے ہوشی سے نجات

اگر کوئی شخص نفاہت یا کسی مرض کی شدت کی تاب نہ لا کر بے ہوش ہو جائے تو ایسے میں اسے ہوش میں لانے کے لئے اسم مبارک **يَا زَحْسَنُ** یا **مَسْلَم** تین سو مرتبہ اس کے پاس بیٹھ کر پڑھنے کے بعد اسے دم کرنے سے وہ مریض ہوش میں آ جائے گا۔

خاتمہ بالا ایمان

جو شخص اسم مبارک **يَا زَحْسَنُ** ایک ہزار مرتبہ روزانہ ورد رکھے گا تو اس کا خاتمہ ایمان سے بھر پور ہوگا اور اگر کافی بالیقینہ راسخ پڑھے گا تو مسلمان ہو کر اس دنیا سے رخصت ہوگا۔

تسخیر خلافت

جو شخص بعد از نماز فجر ورد اسم مبارک **يَا زَحْسَنُ** پوری توجہ سے پانچ سو مرتبہ پڑھے گا۔ دوسروں کے دل اس کے لئے نرم ہوں گے اللہ کی مخلوق اس پر مہربان ہوگی۔ اس کا دشمن بھی نرم ہو کر نقصان پہنچانے سے باز رہے گا۔

بھوک کی کمی سے نجات

اگر کسی کی بھوک کسی بھی وجہ سے ختم ہو جائے اور باوجود یکہ علاج معالجہ کے بھوک بالکل نہ لگتی ہو اور اس وجہ سے جسمانی کمزوری بڑھ رہی ہو تو ایسے میں اس کو بارہ مرتبہ **بِسْمِ اللہِ شَرِیفِ** مع اسم مبارک **يَا زَحْسَنُ** پڑھ کر کھانے کی میز پر دم کر کے دی چاہئے اور وہ اسے کھائے تو انشاء اللہ اس درد کی برکت سے اسے بھوک لگنی شروع ہو جائے گی۔ اس مقصد کے لئے عمل تین دن تک جاری رکھا جائے۔

نوکری کی بحالی

اگر کسی شخص کی نوکری چھوٹ گئی ہو اور وہ اس پر اپنی بحالی چاہتا ہو تو اس مقصد کے لئے تین دن تک روزے رکھے اور ہر صبح بعد از نماز فجر دس ہزار مرتبہ اسم مبارک **يَا زَقِی** پڑھے اور آخرد و شریف تاج سات سات مرتبہ پڑھے۔ انشاء اللہ اسی جگہ یا کہیں اور بہتر ملازمت مل جائے گی۔ یہ عمل انتہائی سریع الاثر ہے۔

مفلسی سے نجات

جو شخص صبح صادق ہونے کے بعد قبل از نماز فجر اپنے گھر کے چاروں کونوں میں باری باری کھڑا ہو کر دس دفعہ اسم مبارک **يَا زَقِی** پڑھ کر پھونک لگائے گا تو اس کے گھر میں کبھی بھی مفلسی نہ آئے گی۔ اس کے لئے عمل پہلے دائیں کونے سے شروع اپنا چہرہ قبلہ رخ ہی رکھے۔

رزق میں برکت

جو شخص اسم مبارک **يَا زَقِی** کا کثرت سے ورد کرے گا۔ اللہ تعالیٰ کے فضل و کرم سے اسے غیب سے روزی ملے گی اور اس کے گھر میں کبھی مفلسی ناداری یا محتاجی نہ آئے گی۔

مشکل کشائی

اگر کوئی شخص اسم مبارک **يَا زَحْسَنُ** کا کثرت سے ورد رکھے گا تو بفضل تعالیٰ اس کی تمام مہمات دنیا و دنیوی میں رب تعالیٰ خود آسانیاں فرمادیں گے اور اس کے تمام کام بحسن و خوبی انجام پائیں گے۔

نیک اوصاف

جو شخص اسم مبارک یٰسّٰرَ قَیْبُ کا کثرت سے ورد کرے گا وہ انشاء اللہ تعالیٰ نیک خصلت اور نیک اعمال کا حامل بن جائے گا اور اس کی طبیعت میں کسی قسم کا کھوٹ باقی نہ رہے گا۔

حفاظت مال

جو شخص اسم مبارک یٰسّٰرَ قَیْبُ کا بے حد کثرت سے ورد کرے گا۔ تو اللہ تعالیٰ اس کے مال و اسباب اور کاروبار کو اپنے فضل و کرم سے حفاظت میں رکھے گا اور اسے حاسدوں اور دشمنوں کے ہاتھوں لاحق ہونے والے تمام نقصانات سے محفوظ رکھے گا۔

جسم انسانی کی حفاظت

جو شخص اسم مبارک یٰسّٰرَ قَیْبُ کا کثرت سے ورد کرے گا۔ اللہ تعالیٰ اپنے فضل و کرم سے اس کے تمام اعضائے جسمانی کو اپنی رحمت سے ہر قسم کی بیماری وغیرہ اور حوادث سے محفوظ و مامون رکھے گا۔

پھوڑے پھنسی سے نجات

اس مقصد کے لئے اسم مبارک یٰسّٰرَ قَیْبُ تین سو مرتبہ پڑھ کر سات دن مسلسل پھوڑے پھنسی پر دم کرنے سے اس سے بفضل تعالیٰ نجات مل جاتی ہے۔

جائیداد کی بازیابی

اگر کسی کی جائیداد ناجائز وجوہات کی بناء پر چھین گئی ہو اور اس کے حصول کی اس

میں قوت، ہمت و استطاعت نہ ہو تو ذیل کا عمل بے حد مفید ہے۔

اس مقصد کے لئے اسم مبارک یٰسّٰرَ قَیْبُ کا کثرت سے ورد کرے اور اللہ تعالیٰ سے طالب امداد ہو۔ انشاء اللہ غیب سے چھنی ہوئی جائیداد کی ملکیت کا بندوبست اور سامان ہو جائے گا۔

حفاظت سفر

جو شخص سفر پر اپنے اہل و عیال کے ساتھ جانے سے پہلے سات مرتبہ اسم مبارک یٰسّٰرَ قَیْبُ پڑھ کر ان سب پر دم کرے تو اللہ تعالیٰ ان سب کی حفاظت خود فرمائے گا اور وہ سب سفر سے صحیح سلامت واپس اپنے گھر آئیں گے۔

حفاظت مال

جو شخص اسم مبارک یٰسّٰرَ قَیْبُ کا ورد کثرت سے کرے گا اور اپنے گھربار، مال و اموال کو تنہا چھوڑتے وقت اسم مبارک یٰسّٰرَ قَیْبُ کو سات مرتبہ پڑھ کر اس کے چاروں اور دم کرے گا۔ تو اس کی واپسی تک گھربار ہر قسم کی آفات و بلیات سے محفوظ رہے گا۔

چوری سے حفاظت

جو شخص روزانہ رات کو سوتے وقت اسم مبارک یٰسّٰرَ قَیْبُ سات مرتبہ ورد کر کے گھر کے چاروں طرف دم کرے تو اس کا گھر چوروں اور ڈاکوؤں سے بفضل تعالیٰ محفوظ و مامون رہے گا۔

حسن و جمال کی حفاظت

اگر کوئی حسین مرد یا عورت اسم مبارک یٰسّٰرَ قَیْبُ کا کثرت سے ورد کرے گا تو

اس اسم مبارک کی بدولت اللہ تعالیٰ اس کے حسن و جمال کی حفاظت فرمائے گا اور اسے حاسدین اور سفلی اعمال کے بد اثرات سے محفوظ و مامون رکھے گا۔

بداخلاقی سے نجات

جو شخص بے حد بداخلاق ہو اور اپنی اس عادت سے نالاں ہو تو اس کے لئے لازم ہے کہ وہ شخص خود صبح کو تین سو مرتبہ اسم مبارک یَا رُؤف اور تین سو مرتبہ شام کو پڑھے۔ انشاء اللہ اکیس یوم کے اندر اندر اس عمل کی بدولت اس کے اندر بداخلاقی ختم ہو کر خوش اخلاقی کے آثار پیدا ہو جائیں گے اور وہ اس عادات بد سے مکمل نجات پالے گا۔

بے راہ روی سے نجات

جو شخص یا بچہ آوارہ گرد ہو اور بے راہ روی کی عادت بد میں غلط سوسائٹی کی وجہ سے پڑ گیا ہو اور وہ یا اس کے والدین یا عزیز اس کی عادت سے تنگ آ چکے ہوں اور کسی بھی طرح وہ اپنی اس روش کو بدل نہ سکے تو ایسے میں وہ خود یا اس کا عزیز، والدین اسم مبارک یَا رُؤف تین سو مرتبہ صبح اور تین سو مرتبہ شام کو دو با وضو حالت میں پڑھ کر اپنے اوپر دم کرے یا وہ اس کا تصور کر کے دم کریں۔ انشاء اللہ اس عمل کی بدولت چالیس روز کے اندر اندر وہ اس بداطواری کے فعل سے باز آ جائے گا اور بری سوسائٹی چھوڑ دے گا۔

تسخیر

اگر کوئی کسی مطلوب کی تسخیر کا آرزو مند ہو تو اس کے لئے اسم مبارک کی کثرت کرے۔ اس اسم مبارک یَا رُؤف کی برکت سے انشاء اللہ جلد ہی اپنے دلی مقصد میں کامیابی ہوگی۔ اس اسم کو ناجائز مقاصد کے لئے نہ پڑھا جائے ورنہ عذاب الہی کا مستوجب ہوگا۔

مشکل کشائی

اگر کوئی سخت گیر حاکم یا جج مظلوم کی داد رسی نہ کرتا ہو اور نہ ہی اس معاملے میں کوئی سفارش کام آتی ہو تو ایسے میں وہ شخص اسم مبارک یَا رُؤف ایک سو دس مرتبہ پڑھ کر اللہ تعالیٰ کی بارگاہ میں دعا مانگے۔ اللہ تعالیٰ اس کی داد رسی فرما کر غیب سے امداد مہیا کریں گے۔

میاں بیوی میں محبت

جو دلہن بوقت رخصتی اسم مبارک یَا رُؤف سات مرتبہ پڑھ کر اپنے اوپر دم کر کے شوہر کے ساتھ جائے گی تو اس کا شوہر اس پر ساری زندگی مہربان رہے گا اور اس کے درمیان کبھی بھی ناچاقی و نا اتفاقی پیدا نہ ہوگی بلکہ تمام عمر الفت و یگانگت رہے گی۔

نیک اوصاف

جو شخص اسم مبارک یَا رُؤف کا کثرت سے ورد کرے گا۔ اللہ تعالیٰ اپنے فضل و کرم سے اسے رحمت و شفقت کے اوصاف سے متصف فرمائے گا اور ہر ایک سے شفقت و مہربانی کا سلوک کرے گا۔

قوت حافظہ

جو شخص بکثرت ورد اسم مبارک یَا رُؤف کرے گا۔ اللہ تعالیٰ اس کو علم اور قوت حافظہ میں زیادتی جیسے وصف سے نوازیں گے۔

سختی دل

جو شخص اسم مبارک یا سلام کا ورد کثرت سے کرے گا اس کے دل میں دوسروں کے لئے درد مندی پیدا ہوگی اور وہ رقیق القلب بن جائے گا۔

ہر قسم کی معذوری

جو شخص ہر روز بعد نماز فجر یا سلام اسم مبارک کا ورد ایک ہزار مرتبہ کرے گا۔ انشاء اللہ تادم مرگ اندھے پن، اپانچ، لا چاری اور معذوری سے بفضل ایزدی محفوظ و مامون رہے گا۔

عادات بد سے نجات

جو شخص اسم مبارک یا سلام کا ورد کثرت سے کرے گا وہ ہر قسم کے افعال رذیلہ سے تاحیات محفوظ و مامون رہے گا اور نیکی کے کاموں میں رغبت رکھے گا۔

درد پھپھڑا سے نجات

جس شخص کے پھپھڑے میں کسی بھی وجہ سے درد ہو یا پانی بھر جائے تو وہ شخص با وضو حالت میں اسم مبارک یا سلام المؤمن کو تین سو مرتبہ پڑھ کر مٹھائی پر دم کر کے کھائے۔ چند دن کے عمل سے اس مرض سے نجات مل جائے گی۔

قبولیت دعا

جو شخص اسم مبارک یا سلام جمعرات کے دن گیارہ بجے چاشت کی نماز پڑھنے

کے بعد پانچ سو مرتبہ پڑھے گا اور اس عمل کے دوران کوئی گفتگو نہ کرے گا تو جو بھی دعا اللہ کے حضور مانگے گا وہ قبول ہوگی۔

بہرا پن سے نجات

جو شخص ہر فرض نماز کے بعد گیارہ مرتبہ اسم مبارک یا سلام کا ورد رکھے گا۔ اللہ تعالیٰ کے فضل و کرم سے بہرے پن سے حفاظت میں رہے گا۔

مستجاب الدعوات

جو شخص اسم مبارک یا سلام کا کثرت سے ورد کرے گا بفضل تعالیٰ خلافت اور مستجاب الدعوات بن جائے گا۔ بلند مراتب پائے گا اور مخلوق خدا کی خدمت کو عین عبادت تصور کرے گا۔

داغ اور زخم کے نشان سے نجات

اگر کسی کے جسم پر داغ اور زخم کے یا جلنے کے نشان ہوں تو ایسی صورت میں صبح سورج نکلنے سے پہلے اور رات کو سونے سے پہلے بسم اللہ شریف ایک ہزار اور پھر ایک ہزار اسم مبارک یا شافی پڑھ کر دونوں ہاتھوں پر دم کرے اور ہاتھوں کو داغوں اور نشانوں پر پھیرے۔ اس کے ساتھ ہی جب بھی پانی یا کوئی مشروب پئے۔ گیارہ مرتبہ یا شافی پڑھ کر اس پر دم کر لیا کرے۔ انشاء اللہ اس عمل کی بدولت داغ اور نشان صاف ہو جایا کریں گے۔

جریان سے نجات

اگر کسی شخص کو جریان کی شکایت ہو تو وہ ذیل کا عمل کرے ہر روز صبح نہار منہ سورج نکلنے

فضل و کرم سے مقام کشف عطا فرمادیں گے۔

مفلسی سے نجات

جو شخص تنگی معاش سے عاجز و نالاں ہو تو وہ شخص اسم مبارک **یَاسْخُوْرُ** کو چالیس روز تک بلا ناغہ پانچ ہزار مرتبہ پڑھے۔ انشاء اللہ غیب سے وہ ایسا غنی ہوگا کہ خود بھی حیران رہ جائے گا۔

شکرگزاری

جو شخص اسم مبارک **یَاسْخُوْرُ** کا ورد کثرت سے کرے گا۔ اللہ تعالیٰ اپنے فضل و کرم سے اسے شکرگزاری کے اوصاف سے متصف فرمائیں گے۔ وہ ہر شخص کی تھوڑی سی نیکی کو بھی بہت اہم جانے گا اور ذرا سی بات پر بہت سا انعام دے گا اور کبھی کسی بات کی ناشکری نہ کرے گا۔

شب کوری سے نجات

جس کسی کو شب کوری کا مرض ہو۔ یعنی رات کو نظر نہ آتا ہو تو اس کے لئے لازم ہے کہ وہ اسم مبارک **یَاسْخُوْرُ** دس مرتبہ کاروزانہ اپنی آنکھوں پر کسی سے با وضو حالت میں کروائے انشاء اللہ چند یوم کے اس عمل سے شب کوری کا مرض رفتہ رفتہ ختم ہو کر مکمل شفا حاصل ہوگی۔

روحانی ترقی

جو شخص کثرت سے اسم مبارک **یَاسْخُوْرُ** کا ورد تین سو انیس مرتبہ ہر روز کرے

سے پہلے شمال کی طرف منہ کر کے ایک پیالہ پانی بنا کر وہ پانی ایک ایک گھونٹ کر کے تین گھونٹ میں پی لے انشاء اللہ چند یوم کے عمل سے مکمل شفاء پائے گا۔ اسمائے مبارکہ یہ ہیں۔

بِسْمِ اللّٰهِ الرَّحْمٰنِ الرَّحِیْمِ
 یَاسَافِیْ یَاسَافِیْ یَاسَافِیْ
 یَاکَافِیْ یَاکَافِیْ یَاکَافِیْ
 یَاوَدُوْدُ یَاوَدُوْدُ یَاوَدُوْدُ
 یَارَحِیْمُ یَارَحِیْمُ یَارَحِیْمُ

اہل و عیال کی حفاظت

اگر کوئی شخص اسم مبارک **یَاسْخُوْرُ** کا کثرت سے ورد کرے گا اللہ تعالیٰ اپنے فضل و کرم سے اس کو اور اس کے اہل و عیال کو ہر مصیبت اور پریشانی سے نجات عطا فرمادیں گے اور اپنے حفظ و امان میں رکھیں گے۔

بینائی کی بحالی

جس شخص کی آنکھوں کی بینائی جاتی رہی ہو وہ شخص اسم مبارک **یَاسْخُوْرُ** اکتالیس مرتبہ روزانہ پڑھ کر پانی پر دم کر کے پھر اس میں سے تھوڑا سا پانی آنکھوں میں لگائے اور بقیہ پانی پی لے انشاء اللہ سات روز تک کے عمل سے بینائی بحال ہو جائے گی تا شفا مکمل اس عمل کو جاری رکھے۔

روحانی ترقی

جو شخص اسم مبارک **یَاسْخُوْرُ** کے ورد کی کثرت رکھے گا تو اسے اللہ تعالیٰ اپنے

گا۔ اس پر سے بفضل ایزدی حجابات قلب اٹھ جائیں گے اور وہ غیبی مشاہدات سے مشرف ہوگا۔

ریا کاری سے نجات

جو شخص ریا کاری جیسے خیالات سے بچنا چاہتا ہو تو ایسے میں اسم مبارک **یَاسَہِیْئُ** ایک ہزار مرتبہ اس کے معانی پر غور و فکر کے ساتھ پڑھے۔ اکیس روز کے عمل سے اس عادت بد سے مکمل خلاصی پائے گا اور اس کا ہر کام ریا کاری سے مبرا ہوگا۔

ریا کاری سے نجات

جو شخص اسم مبارک **یَاسَہِیْئُ** کو اس کے معانی کو مد نظر رکھتے ہوئے ایک ہزار مرتبہ روزانہ پڑھے گا اللہ تعالیٰ اس کے دل کو ریا کاری سے پاک فرمائیں گے۔ اس مقصد کے لئے یہ عمل اکیس یوم بلا ناغہ کرنا ہوگا۔

نافرمان اولاد

اگر کسی کی اولاد نافرمان ہو اور اس کے سمجھانے بچھانے کے باوصف راہ راست پر نہ آتی ہو تو ایسے میں وہ شخص اسم مبارک **یَاسَہِیْئُ** کا ورد ایک ہزار مرتبہ با وضو قبلہ رخ بیٹھ کر کرے اور نافرمان بیٹے یا بیٹی پر دم کرے۔ انشاء اللہ اکیس یوم کے عمل سے نافرمانی ختم ہو کر مکمل اطاعت اور فرمانبرداری کرے گا۔ اس عمل کو اگر نوے دن تک جاری رکھے تو تازندگی ان کی طرف سے کوئی شکایت پیدا نہ ہوگی اور وہ تاحیات اس کے فرمانبردار اور تابع فرمان رہیں گے۔

بے ہوشی سے نجات

اگر کوئی مریض بے ہوش ہو گیا ہو اور شدت مرض کی اس میں تاب باقی نہ ہو اور اس کو ہوش میں لانے کی کوئی تدبیر کارگر نہ ہوتی ہو تو ایسے میں اسم مبارک **یَاسَہِیْئُ** کو ایک سو اکیس مرتبہ با تصور ہوش پڑھ کر مریض کو دم کریں اور یہ کہ اللہ تعالیٰ اسے شفاء بخشنے کے لئے بذات خود موجود ہیں تو مریض فوراً ہوش میں آ جائے گا۔

روحانی ترقی

جو شخص تجلی الہی کے مشاہدہ کی خواہش و آرزو رکھتا ہو تو ایسے میں اس پر لازم ہے کہ وہ اسم مبارک **یَاسَہِیْئُ** کا کثرت سے ورد کرے۔ انشاء اللہ تعالیٰ وہ بفضل الہی مشاہدہ الہی ہر شے اور ہر جگہ دیکھے گا وہ گناہ کے نزدیک جانے کو موت سے زیادہ برا خیال کرے گا اور کبھی بھی ایک لمحہ کے لئے ناپاک، بے غسل یا بے وضو رہنا پسند نہ فرمائے گا۔ اس کی حالت یہ ہوگی جیسے غلام بادشاہ کے دربار میں حاضری دیتے وقت ہوتا ہے۔

صبر و تحمل

جو شخص اسم مبارک **یَاسَہِیْئُ** کا کثرت سے ورد کرے گا۔ وہ بفضل باری تعالیٰ صاحب صبر و تحمل بن جائے گا اور اس اسم مبارک کی برکت سے وہ بڑی سے بڑی مصیبت اور کڑی سے کڑی سختی کو برداشت کرے گا اور کسی بھی معاملے میں عاجز نہ ہوگا۔

حکام بالا کی ناراضگی دور کرنے کے لئے

اگر کسی ملازم کے حکام بالا اس سے کسی بھی وجہ سے ناراض ہو گئے ہوں اور وہ

ان کو راضی کرنے کا خواہاں ہو تو ایسے میں آدھی رات یا ٹھیک دوپہر بارہ بجے قبلہ رخ با وضو حالت میں بیٹھ کر اسم مبارک **يَا صَبُّوْرُ** ایک ہزار ایک سو ایک مرتبہ اول و آخر درود شریف گیارہ گیارہ مرتبہ پڑھ کر اللہ تعالیٰ کے حضور دعا مانگے۔ یہ عمل سات دن جاری رکھے گا۔ انشاء اللہ حکام بالا کی ناراضگی دور ہو جائے گی اور مدعا حاصل ہو جائے گا۔

بھوک کی زیادتی سے نجات

اگر کسی شخص کو بھوک بہت زیادہ لگتی ہو اور کھانا کھانے سے اس کا پیٹ نہ بھرتا ہو تو ایسے شخص کے لئے لازم ہے کہ اسے اسم مبارک **يَا صَمَدُ** تین سو مرتبہ پڑھ کر کھانے پر دم کر کے وہ کھانا کھائے انشاء اللہ اس اسم کی برکت سے بھوک کی زیادتی کی شکایت دور ہو جائے گی۔

صادق بننے کے لئے

جو شخص اسم مبارک **يَا صَمَدُ** صبح صادق سے پہلے پہلے وقت تہجد سجدے کی حالت میں ایک سو مرتبہ پڑھے گا وہ دنیا میں راست گو اور زبان کا سچا شخص بن جائے گا اور تازندگی راستی پر قائم رہے گا۔

ظالم کے ظلم سے نجات

جو شخص عشاء کی نماز کے بعد اسم مبارک **يَا صَمَدُ** ایک ہزار تین مرتبہ روزانہ درود رکھے گا بفضل تعالیٰ ظالم کے ظلم سے امان میں رہے گا اور کبھی بھی اس کے پنجے میں گرفتار نہ ہوگا۔

کاروبار میں برکت

جو شخص اسم مبارک **يَا صَمَدُ** کا کثرت سے ورد کرے گا۔ اللہ تعالیٰ اپنے فضل و

کرم سے اسے بھوک و پیاس کی شدت سے محفوظ رکھے گا اور اس کے رزق اور کاروبار میں بے حد برکت ہو جائے گی۔

روحانی ترقی

جو شخص اسم مبارک **يَا اَللّٰهُ** گیارہ ہزار مرتبہ روزانہ پڑھے گا اللہ کے فضل و کرم سے صاحب کشف ہوگا اور عالی مرتبہ پائے گا۔ اسرار غیبی کا مشاہدہ کرے گا۔ اس عمل پر ہمیشگی اور اکل حلال اختیار کرنا ضروری ہے۔

عزت و مرتبہ

جو شخص اسم مبارک **يَا ضَارُّ** کا کثرت سے ورد کرے گا۔ وہ بفضل باری تعالیٰ صاحب عزت و جاہ بن جائے گا اور لوگ اس کی حد سے زیادہ تعظیم و تکریم کریں گے۔

ہر ضرر سے حفاظت

جو شخص اسم مبارک **يَا ضَارُّ** کا کثرت سے ورد جاری رکھے گا۔ اللہ تعالیٰ اسے ہر طرح کے ضرر سے محفوظ و مامون رکھیں گے اور حاسدین اور دشمنوں کی ہر شرارت و بدخواہی سے محفوظ رہے گا۔

دشمن پر فتح یابی

جو شخص اسم مبارک **يَا ضَارُّ** کا کثرت سے ورد کرے گا اس کے اندر صفات فاروقی پیدا ہو جائیں گی اور وہ اللہ پاک کے دشمنوں سے شدید عداوت رکھے گا اور شریعت کے مخالفوں سے کبھی سمجھوتہ نہیں کرے گا۔

زلزلہ سے بچاؤ

جو شخص اپنے مکان کی پیشانی پر اسم مبارک **يَا ظَاهِرُ** لکھ دے گا۔ انشاء اللہ اس کا مکان اس اسم مبارک کی برکت سے زلزلے سے محفوظ رہے گا۔

روحانی ترقی

جو شخص یہ چاہے کہ اس کے ظاہر اور باطن کی اصلاح ہو جائے اور وہ انہوں سے تائب ہمیشہ کے لئے ہو جائے اور نیکی کی طرف ہر وقت مائل رہے تو ایسے میں اسم مبارک **يَا ظَاهِرُ** کا کثرت سے ورد اپنا معمول بنالے۔ پھر نظارہ الہی خود ملاحظہ فرمالے۔

طوفان باد و باران سے نجات

اگر کسی جگہ طوفان باد و باران کا خطرہ محسوس ہو رہا ہو اور اس سے نقصان عظیم کا خدشہ معلوم ہوتا ہو تو ایسے میں اسم مبارک **يَا ظَاهِرُ** کا بکثرت ورد کرنے سے اللہ تعالیٰ اس خطرہ سے محفوظ و مامون رکھیں گے۔

آنکھوں کی روشنی

اگر کسی شخص کی یہ خواہش ہو کہ اس کی آنکھوں کی روشنی کم ہونے کے بجائے بہت زیادہ تیز ہو جائے اور اس ضمن میں اگر آنکھ میں کوئی نقص ہو تو وہ دور ہو جائے تو ایسی حالت میں بوقت اشراق نماز پڑھ کر پانچ سو مرتبہ اسم مبارک **يَا ظَاهِرُ** ہر روز پڑھ کر اپنے اوپر دم کرے انشاء اللہ بفضل ربی اس کی آنکھیں کئی گنا روشن ہو جائیں گی۔

روحانی ترقی

اگر کوئی شخص اسم مبارک **يَا عَلِيْمُ** کا کثرت سے ورد رکھے گا تو اللہ تعالیٰ اپنے فضل و کرم سے اسے خزانہ علوم و اسرار خفیہ سے نوازیں گے اور مشاہدات غیبیہ کی بدولت وہ مقبول خاص و عام ہوگا۔

آسمانی آفات سے نجات

جو شخص بعد از نماز مغرب اسم مبارک **يَا غِذِي** ایک ہزار مرتبہ روزانہ پڑھا کرے گا وہ انشاء اللہ ہر قسم کی آسمانی آفات و بلیات سے محفوظ و مامون رہے گا۔

مقدمہ میں کامیابی

اگر کسی شخص کو اپنے مقدمے میں متعلقہ جج یا آفیسر بالا سے انصاف کی توقع نہ ہو تو وہ دوران مقدمہ ہر روز اسم مبارک **يَا غِذِي** تین ہزار مرتبہ پڑھ کر اس جج یا حاکم و آفیسر کا تصور سامنے لا کر پھونک مارے۔ انشاء اللہ اس عمل کی مداومت سے وہ اس کے ساتھ نا انصافی نہیں کر سکے گا اور درست فیصلہ صادر فرما کر اس کا حق اسے دلانے گا۔

صبر اور شکر کرنے کے لئے

جو شخص اسم مبارک **يَا غِذِي** کا کثرت سے ورد کرے گا وہ صاحب شکر اور صبر بن جائے گا اور ہر حال میں رضائے الہی پر شاکر رہے گا انصاف پسند اور ظلم و ستم کو برا جانے گا۔

نیک اوصاف

جو شخص اسم مبارک **يَا عِزُّ** کا کثرت سے ورد کرے گا اللہ تعالیٰ کے فضل و کرم سے اس کے ایمان کی نورانیت میں اضافہ ہوگا اور اس کی خامیوں اور کوتاہیوں کو اس سے دور فرمادیں گے۔

تسخیر

جو شخص شب جمعہ کو اسم مبارک **يَا عِزُّ** بیس عدد روٹی کے ٹکڑوں پر لکھ کر گھر والوں اور اہل محلہ کو کھلائے گا تو وہ سب اس کے مطیع رہیں گے۔

آفات و بلیات سے نجات

جو شخص اسم مبارک **يَا عِزُّ** کا بکثرت ورد کرے گا تو اللہ تعالیٰ اپنے فضل و کرم سے اسے جملہ اشرار و خرافات عالم سے محفوظ و مامون رکھیں گے اور وہ دنیا جہاں کی تمام آفات و بلیات سے محفوظ رہے گا۔

تسخیر حاکم

جو شخص کسی جائز مقصد کے لئے حاکم کی تسخیر چاہتا ہو تو وہ اس مقصد کے لئے اسم مبارک **يَا عِزُّ** کا کثرت سے ورد جاری رکھے۔ انشاء اللہ وہ حاکم مسخر ہوگا۔

عزت و مرتبہ

جو شخص اسم مبارک **يَا عِزُّ** کا ورد کثرت سے کرے گا وہ صاحب عزت و آبرو

بن جائے گا وہ خود اپنی اور دوسروں کی عزت و آبرو کا نگہبان ہوگا۔

عہدہ کی بحالی

جو شخص اپنے عہدہ یا منصب سے کسی وجہ سے ہٹا دیا گیا ہو یا معزول کر کے برطرف کر دیا گیا ہو اور وہ اپنے عہدہ پر بحالی چاہتا ہو تو ایسے میں وہ شخص ہر روز تازہ غسل کر کے پاک صاف لباس پہنے اور خوشبو لگا کر رات کو بعد از نماز عشاء دو رکعت نماز نفل بہ نیت مقصود ادا کرے اور ہر رکعت میں سورہ فاتحہ کے بعد گیارہ بار سورہ اخلاص پڑھ کر اسی جگہ کھڑے ہو کر اسم مبارک **يَا عِزُّ** تین ہزار مرتبہ پڑھے اور پھر اپنے مقصود کے لئے اللہ رب العزت کے آگے دعا مانگے۔ تین دن کے عمل کے بعد نماز بیٹھ کر **يَا عِزُّ** کا ورد پانچ ہزار مرتبہ کرے۔ پانچویں، چھٹے اور ساتویں روز سجدے میں جا کر ایک ایک سو ایک مرتبہ **يَا عِزُّ** کا ورد کر کے اللہ کے حضور دعا مانگے۔ انشاء اللہ اس اسم کی بدولت اسی منصب یا عہدہ پر بحالی ہوگا یا پھر اس سے بہتر منصب و عہدہ مل جائے گا اور کھوئی ہوئی عزت و وقار بحال ہو جائے گا۔

حصول عبادت

جو شخص اسم مبارک **يَا عِزُّ** کا بکثرت ورد کرے گا وہ اللہ تعالیٰ کے فضل و کرم سے ہمیشہ احکام شرعیہ کی تعظیم و تکریم کرے گا اور ذکر رسول ﷺ کی بے حد تکریم کرے گا۔

درد شکم سے نجات

جو کوئی درد شکم میں مبتلا ہو تو ایسے میں با وضو حالت میں اسم مبارک **يَا عِزُّ** سات بار پڑھ کر پانی پر دم کر کے پئے۔ انشاء اللہ اس عمل سے پیٹ کے درد سے ہمیشہ کے

لئے نجات مل جائے گی۔

عزت و مرتبہ

جو شخص اسم مبارک **يَا عَظِيمُ** کا ورد ایک ہزار گیارہ مرتبہ روزانہ پڑھے گا وہ شخص انتہائی اقبال مند اور قابل تعظیم بن جائے گا۔ کامیابی اس کے قدم چومے گی اور ناکامی اس سے کوسوں دور بھاگے گی ترقی اس کے قدم چومے گی۔

مفلسی سے نجات

جو شخص تنگی معاش کی وجہ سے پریشان ہو اور مشکلات میں مبتلا ہو تو وہ اسم مبارک **يَا غَفُورُ** کا ورد کثرت سے کیا کرے۔ انشاء اللہ اس اسم مبارک کے ورد سے روزی میں فراخی پیدا ہو جائے گی اور اس کی پریشانیاں بفضل تعالیٰ دور ہو جائیں گی۔

مشکل کشائی

اگر کوئی شخص حالات کی سنگینی و شدت و سختی یا دشمنوں کے ظلم و ایذا سے تنگ اور عاجز ہو تو ایسے شخص کے لئے لازم ہے کہ وہ اسم مبارک **يَا غَفُورُ** کا بکثرت ورد کرے۔ انشاء اللہ تعالیٰ اس اسم مبارک کے ورد کی برکت سے اس کے حالات کی سنگینی اور شدت و سختی دور ہو جائے گی اور اسے دشمنوں کے ظلم و ستم اور ایذا رسانیوں سے نجات مل جائے گی۔

عفو و درگزر

جو شخص اسم مبارک **يَا غَفُورُ** کا کثرت سے ورد کرے گا۔ اللہ تعالیٰ اسے عفو و درگزر کی صفت سے ہمکنار فرمائیں گے اور وہ کسی بھی شخص سے بدلہ لینے کے بجائے

عفو و درگزر سے کام لے گا۔ لیکن دوسروں کے ظلم و ستم اور ایذا رسانی سے محفوظ و مامون رہے گا۔

غصے سے نجات

جو شخص اسم مبارک **يَا غَفُورُ** ایک سو ایک مرتبہ پڑھ کر کھانے کی چیز پر دم کر کے کھایا کرے۔ تو اس کا غصہ ہمیشہ کے لئے ختم ہو جائے گا اور وہ بد مزاجی کے بجائے نرم دل اور خوش مزاج بن جائے گا۔

دشمن کے شر سے بچنے کے لئے

جو شخص اسم مبارک **يَا غَفُورُ** کا کثرت سے ورد کرے گا۔ وہ دشمنوں کی ایذا رسانی سے بفضل ایزدی محفوظ و مامون رہے گا۔

آنکھوں کی سرخی دور کرنے کے لئے

اگر کسی شخص کی آنکھوں میں کسی تکلیف کی وجہ سے سرخی اور دکھن ہو اور باد جود یکہ علاج معالجہ تکلیف کسی بھی طرح نہ جاتی ہو تو وہ شخص سات سو مرتبہ اسم مبارک **يَا غَلِيْبُ** پڑھ کر پانی پر دم کرے پھر اس پانی کو سلائی سے آنکھوں میں لگائے انشاء اللہ اس کے تین روز کے عمل سے آنکھوں کی سرخی، دکھن اور تکلیف رفع ہو جائے گی اور آنکھیں شفا یاب ہوں گی۔

خونی بو اسیر سے نجات

جس شخص کو خونی بو اسیر ہو اور وہ رفع نہ ہوتی ہو تو ایسے میں اسے اسم مبارک

یا علیٰ ایک ہزار مرتبہ پڑھ کر پانی پر دم کر کے دیں۔ وہ یہ پانی دن میں سات مرتبہ نوش کیا کرے۔ انشاء اللہ سات روز کے عمل کی بدولت خون آنا بند ہو جائے گا اور ست ختم ہو کر بواسیر کی شکایت ہمیشہ کے لئے جاتی رہے گی۔ مزید بندش کے لئے یہ عمل اکیس روز تک کریں تو زیادہ بہتر ہے۔

عزت و مرتبہ

جو شخص اسم مبارک یا علیٰ کا ورد کثرت سے کرے گا اللہ تعالیٰ اپنے فضل سے اس کا مقام دنیا والوں کے نزدیک اس طرح بڑھائے گا کہ وہ اگر ذلیل ہے تو ذلت کی پستیوں سے اسے نکالے گا اور عزت کی بلندیوں تک لے جائے گا۔ ادنیٰ ہو تو اعلیٰ بن جائے گا فقیر ہو تو مال دار بن جائے گا۔ غریب الوطنی کی صورت میں عزت و آبرو کے ساتھ وطن واپس آئے گا۔ اس اسم مبارک کی کثرت کی وجہ سے اس کے مراتب میں ترقی اس انداز میں ہوگی کہ دنیا کے ساتھ ساتھ وہ خود بھی حیران رہ جائے گا۔

روحانی ترقی

جو شخص اسم مبارک یا علیٰ کا کثرت سے ورد رکھے گا اللہ تعالیٰ اسے اپنے فضل و کرم سے اسرار مخفیہ جیسے علوم سے بہرہ مند فرمائے گا اور وہ وقتاً فوقتاً غیبی امور کا مشاہدہ بھی کرے گا اور وہ ان کی بدولت مقبول خلائق بن جائے گا۔

قوت حافظہ

جو شخص چالیس روز تک نہار منہ اپنے بچے کو اکیس مرتبہ اسم مبارک یا علیٰ پڑھ کر روزانہ پانی پر دم کر کے پلائے گا وہ بچہ صاحب علم ہوگا۔ اللہ تعالیٰ کی رحمت سے

اس کا ذہن کشادہ اور حافظہ روشن ہو جائے گا۔

مقدمہ کا تصفیہ

اگر کوئی شخص کسی مقدمے میں پھنسا ہوا ہو اور وہ راضی نامہ کر کے تصفیہ کرنا چاہتا ہو تو ایسے میں وہ شخص بعد از نماز ظہر تین ہزار مرتبہ اسم مبارک یا غفار کا ورد کرے۔ انشاء اللہ اس کا مقصد اس وقت پورا ہوگا اور فریق ثانی خود بہ خود اس سے راضی نامہ اور تصفیہ کے لئے تیار ہو جائے گا۔

حاجت روائی

اگر کوئی شخص اسم مبارک یا غفار کا کثرت سے ورد کرے گا۔ اللہ تعالیٰ اپنے فضل و کرم سے اسے ایسا مرتبہ عطا کریں گے اور اس کی ہر مراد پوری ہوگی اور جو کچھ بھی اللہ سے دعا مانگے گا اسے ملے گا۔

حصول اولاد

اگر کسی شخص کے ہاں اولاد نہ ہو اور وہ بے اولادی کے باعث سخت غمگین رہتا ہو تو وہ اسم مبارک یا غفار کا کثرت سے ورد کرے۔ انشاء اللہ اس اسم مبارک کی برکت سے اللہ تعالیٰ اسے اولاد صالح سے سرفراز فرمائیں گے۔

کاروبار میں برکت

جو شخص اپنے اموال اور مال و منال میں اضافہ چاہتا ہو تو وہ اسم مبارک یا غفار کا ورد ہر وقت با وضو حالت میں کیا کرے۔ انشاء اللہ اس عمل کی برکت سے

اس کے مال و منال میں بے حد کثرت ہو جائے گی۔

گناہوں کی مغفرت

جو شخص ہر جمعہ کی نماز کے بعد **يَا غَفَّارُ اغْفِرْ لِي** ذُنُوبِي کا ایک سو دفعہ پڑھے اور اس عمل پر باقاعدہ اختیار کرے تو حق تعالیٰ اپنی رحمت سے اس کا نام بخشے ہوئے لوگوں کی فہرست میں درج فرمادے گا۔

حصول اولاد

جس شخص کے ہاں اولاد نہ ہوتی ہو اور وہ رفتہ رفتہ بڑھاپے کی منزل کی طرف بڑھ رہا ہو اور اس بات پر جتنا رنج و غم رہے کہ اس کے بعد اس کا کوئی وارث حقیقی نہیں ہوگا تو ایسے میں اس کے لئے لازم ہے کہ وہ ناامیدی کے دامن کو جھٹک کر اسم مبارک **يَا غَفُورُ** کی کثرت سے مداومت اٹھتے بیٹھتے با وضو حالت میں کرتا رہے اور ہر نماز کے بعد اللہ کے حضور گڑ گڑا کر سجدے میں سر رکھ کر دعا مانگا کرے۔ اس اسم کی برکت سے بہت جلد اس کے من کی مراد بفضل تعالیٰ پوری ہوگی اور اس کے ہاں نیک اور صالح فرزند پیدا ہوگا۔

نیک اوصاف

جو شخص اسم مبارک **يَا غَفُورُ** کا کثرت سے دردر کھے گا۔ اللہ تعالیٰ اپنے فضل و کرم سے اس کے قلب میں ایسی وسعت عطا کرے گا وہ کسی گناہ، غلطی یا قصور کے باوصف کسی بھی مسلمان کو حقارت کی نگاہ سے نہ دیکھے گا اور ہر گناہ کو قابل معافی تصور کرے گا۔

رنج و غم سے نجات

جو شخص اسم مبارک یا غفور روٹی کے ٹکڑے پر با وضو حالت میں تین بار لکھ کر کھائے گا لکھنے کا طریق یہ ہوگا کہ اس کے حروف غفور کر کے لکھے۔ پھر اس روٹی کو کھالے تو غمگینی دل سے بفضل تعالیٰ نجات پائے گا۔

بخار اور سردرد سے نجات

اگر کسی شخص کو بخار ہو اور ساتھ ہی سردرد بھی تو ایسے میں کسی کاغذ پر با وضو حالت میں **يَا غَفُورُ** تین مرتبہ لکھ کر اس کی گیلی سیاہی پر روٹی کا ٹکڑا لگا کر وہ نقش روٹی میں جذب کرے اور روٹی کے اس ٹکڑے کو کھالے۔ انشاء اللہ تین یوم کے عمل سے بخار جاتا رہے گا اور سردرد بھی کافور ہو جائے گا۔

مفلسی سے نجات

جو شخص اسم مبارک **يَا غَنِي** کا بکثرت دردر کھے گا۔ اللہ تعالیٰ اسے دنیا کی تمام مخلوقات سے بے نیاز کر دیں گے۔ وہ ماسوائے اللہ دنیا جہاں کی ہر شے سے بے نیاز ہو کر صرف ذات باری تعالیٰ سے ہی تعلق رکھے گا۔

کاروبار کی بحالی

اگر کسی کا کاروبار کسی بھی وجہ سے مندرے کا شکار ہو گیا ہو یا بالکل بند ہو گیا ہو تو ایسے میں اس پر لازم ہے کہ وہ دکان کا قفل کھولنے سے پہلے اسم مبارک **يَا غَنِي** ستر ہزار مرتبہ پڑھے اور پھر قفل کھولے۔ اللہ کے فضل و کرم سے اس کا کاروبار پھر رواں دواں ہو جائے گا۔

دولت میں اضافہ

جو شخص جمعرات کے دن یا شب جمعہ میں اسم مبارک یسا غنسی انیس ہزار مرتبہ پڑھے اور اس عمل کو ہمیشہ کا معمول بنالے اللہ تعالیٰ اپنے فضل و کرم سے اسے غیب سے تو نگری اور دولت مندی عطا کریں گے اور اسے یہ تو نگری اور دولت مندی تاحیات حاصل رہے گی اور وہ دنیا والوں کی محتاجی سے آزاد اور بے نیاز ہوگا۔

لاچ سے نجات

جو شخص حد سے زیادہ لاچ، حرص، طمع اور نفسانی خواہشات بے جا میں مبتلا ہو گیا اور اس بلا سے نجات چاہتا ہو تو وہ صبح کی نماز کے بعد سر پر ہاتھ رکھ کر سو مرتبہ اسم مبارک یسا غنسی پڑھے۔ پھر دل پر ہاتھ رکھ کر سو مرتبہ یہی اسم مبارک پڑھے۔ انشاء اللہ اس عمل کی بدولت اس کے دل سے لاچ، طمع، حرص اور دیگر نفسانی خواہشات بے جا ختم ہو جائیں گی اور وہ طمع انسانی سے بالکل آزاد ہو جائے گا۔ اس عمل کو کم از کم گیارہ دن تک جاری رکھے۔

امتحان میں کامیابی

امتحان میں کامیابی کے لئے جو طالب علم اسم مبارک یسا فتاح کو چار سو ننانوے مرتبہ روزانہ پڑھا کرے گا وہ طالب علم ہر امتحان میں نمایاں کامیابی حاصل کرے گا۔

ناحق مقدمہ سے آزادی

اگر کوئی شخص کسی ناحق مقدمہ میں پھنس گیا ہو تو اس سے چھٹکارے کے لئے اسم مبارک یسا فتاح اکیس ہزار مرتبہ سات دن تک مسلسل پڑھے انشاء اللہ اس مقدمے

سے اس کی بریت ہو جائے گی۔

فصح الزبان

اگر کوئی مبلغ یا مقرر اسم مبارک یسا فتاح کا ورد چار سو ننانوے مرتبہ روزانہ بعد نماز فجر کرے گا۔ اور اپنے اوپر دم کرے گا اللہ تعالیٰ کے فضل و کرم سے وہ فصیح الزبان ہو جائے گا اور اس کی زبان سے جو کچھ بھی نکلے گا لوگوں کے دل و دماغ اس سے بے حد متاثر ہوں گے اور کامیابی کے دروازے اس پر کھلتے جائیں گے۔

مشکل کشائی

جو شخص اسم مبارک یسا فتاح کا کثرت سے ورد کرے گا۔ اللہ تعالیٰ اپنے فضل و کرم سے ہر مشکل آسان کرے گا۔ اور اس کے ہر کام میں آسانی ہوگی اور رکاوٹیں دور ہو جائیں گے۔

روحانی ترقی

جو شخص اس بات کا آرزو مند ہو کہ اس کا باطن مصفا ہو جائے اور دل کی گندگی صاف ہو جائے اور نور باطن سے اس کا دل منور ہو جائے تو ایسے میں وہ شخص کثرت سے اسم مبارک یسا فتاح کا ورد کرے۔ انشاء اللہ اس کی برکت سے پاک باطن، پاک دل ہو جائے گا اور ساتھ ہی غیبی مشاہدات بھی شروع ہو جائیں گے۔

حاجت روائی

جو شخص اسمائے مبارکہ یسا و ہاب یا رزاق یا معز یا رافع یا سلام مع

اول او؟ خرد و شریف گیارہ گیارہ مرتبہ ان اسمائے مبارک کو سو سو مرتبہ پڑھ لیا جائے اس عمل کی مداومت سے اپنے جملہ دینی و دنیاوی مقاصد میں کامیاب و کامران رہے گا۔

بھوک کی کمی سے نجات

جو شخص چالیس روز تک روٹی کے چار ٹکڑے لے کر ان پر یاقابض لکھ کر کھائے گا وہ بھوک کی اذیت سے محفوظ رہے گا۔

دشمن پر فتح یابی

جو شخص اسم مبارک یاقابض کو کثرت سے پڑھے گا اس کے تمام دشمن مغلوب ہوں گے اور ان پر اس کی ہیبت و رعب و بد بھاری ہو جائے گا اور وہ اس کو کوئی نقصان نہ پہنچا سکیں گے۔

جادو اور جنات سے نجات

جو شخص بعد از نماز فجر اور مغرب اکیس اکیس مرتبہ اسم مبارک یاقابض پڑھے گا وہ ہر قسم کے جادو۔ بد دعا اور جن بھوت پریت سے محفوظ و مامون ہو جائے گا اور کسی بھی شے کا اس پر اثر نہ ہوگا۔

دشمن پر فتح یابی

جو شخص اسم مبارک یاقابض کا کثرت سے ورد کرے گا وہ اپنے دشمنوں پر بفضل تعالیٰ فتح و نصرت حاصل کرے گا اور اس کے دشمن منہ کی کھائیں گے اور اپنے مفسد ارادوں میں ناکام رہیں گے۔

گناہوں سے مغفرت

جو شخص اسم مبارک یاقابض کا کثرت سے ورد کرے گا وہ ہر طرح کے گناہوں سے بچ جائے گا اور اس کے اندر گناہ کرنے کی قوت ہی باقی نہ بچے گی۔

شیطانی وسوسوں سے نجات

جو اسم مبارک یاقابض کا کثرت ورد کرتا رہے گا اللہ تعالیٰ کے فضل و کرم سے ہمیشہ اپنے نفس اور شیطان پر حاوی رہے گا۔ وہ اپنے نفس پر اس حد تک غالب آ جائے گا کہ اسے کبھی بھی بڑی سے بڑی اور شدید سے ترغیظی اور قصور پر بھی غصہ نہیں آئے گا اور انتہائی اشتعال کے عالم میں بھی وہ اپنے آپ پر مکمل کنٹرول رکھے گا۔

دشمن کے شر سے نجات

جو شخص وضو کرتے وقت اسم مبارک یاقابض کو پڑھے گا وہ انشاء اللہ دشمن کے شر سے امن و امان میں رہے گا اور وہ کبھی اپنے دشمن سے مغلوب نہیں ہوگا۔

مشکل کشائی

اگر کوئی شخص ابتلا و مشکل و آزمائش سے گزر رہا ہو کہ اپنے بیگانے دوست احباب غرض یہ کہ ہر ایک اس سے منہ پھیر گیا ہو اور دنیا میں کوئی بھی اس کا ساتھ دینے والا نہ ہو تو وہ اسم مبارک یاقابض کا ورد با وضو حالت میں اٹھتے بیٹھتے کیا کرے۔ اس اسم مبارک کے ورد کی بدولت اپنے بیگانے وہ دوست احباب جو اس سے منہ موڑ چکے ہوں گے اس کی طرف شرمندگی کے ساتھ رجوع کریں گے۔ جب کہ وہ اپنی ابتلا و

آزمائش سے سرخروئی کے ساتھ نکل جائے گا۔

مشکل کشائی

جو شخص اہم امور کے نپٹانے میں دقت محسوس کرتا ہو تو ایسے میں اسم مبارک **یا** **قُلُوس** کا کثرت سے دور کرنے سے اللہ تعالیٰ کے تمام اہم امور کے نپٹانے میں سہولیات پیدا کریں گے اور اس آسانی کے لئے غیب سے سامان مہیا کریں گے۔

جسمانی کمزوری

اگر کوئی شخص بیماری کی وجہ سے بے حد کمزور ہو گیا ہو۔ تو اس کے لئے اسم مبارک **یا** **قَادِر** ہر روز سو مرتبہ پڑھ کر اسے دم کریں اور پانی پلائیں۔ تا شفاء کاملہ یہ عمل جاری رکھیں۔

بدعادات سے نجات

جو شخص اسم مبارک **یا** **قُلُوس** کا بکثرت ورد کرے گا اس اسم مبارک کی برکت سے وہ زنا، چوری، شراب خوری وغیرہ جملہ دنیاوی عیبوں سے پاک باطن رہے گا اور وہ فرشتہ خصلت بن جائے گا۔

مفلسی سے نجات

جو شخص اسم مبارک **یا** **قُلُوس** کا کثرت سے ورد کرے گا تو اللہ تعالیٰ اپنے فضل و کرم سے اسے دنیا والوں کی محتاجگی سے نجات عطا فرمادیں گے اور غیب سے اسے رزق اسی طور پہنچایا جائے گا کہ اسے کسی کے سامنے سوال دراز کرنے کی ضرورت ہی پیش نہ آئے گی۔

حسد سے نجات

جو شخص اسم مبارک **یا** **قُلُوس** کو زوال کے وقت ہر روز سو مرتبہ پڑھے گا۔ وہ شخص ہر قسم کے کینہ، بغض، حسد اور عداوت سے پاک ہو جائے گا اور تھوڑے ہی عرصہ میں صاحب نور القلب بن جائے گا۔

نیک اولاد

جو شخص اپنی حاملہ بیوی کو ہر روز اکتالیس مرتبہ اسم مبارک **یا** **قُلُوس** پڑھ کر پانی دم کر کے پلائے گا اور یہ عمل تا وضع حمل تک جاری رکھے گا تو اسے اللہ تعالیٰ نیک اور صالح فرزند عطا فرمادیں گے اور وہ بچہ انتہائی فرمانبردار ہوگا۔

مشکل کشائی

اگر کوئی شخص کسی کٹھن مشکل میں گرفتار ہو گیا ہو اور رہائی کی صورت نظر نہ آتی ہو تو ایسے میں اسم مبارک **یا** **قَدِير** کا کثرت سے ورد شروع کر دے۔ انشاء اللہ اس اسم کی برکت سے بڑے سے بڑے، کڑے سے کڑے، کٹھن سے کٹھن اور مشکل سے مشکل کاموں میں مشکل کشائی ہوگی اور اللہ تعالیٰ اپنے فضل و کرم سے اس کی تمام مشکلات اس پر آسان فرمادیں گے اور غیب سے سامان امداد بہم پہنچائیں گے۔

تسخیر الخلاق

جب کسی کے دوست، احباب اور دیگر عزیز واقارب کسی بھی وجہ سے اس سے منہ پھیر جائیں تو ایسی حالت میں وہ اسم مبارک **یا** **قَدِير** کا کثرت سے ورد کرے۔

قوت حافظہ

اگر کسی شخص کا دماغ کمزور ہو گیا ہو تو وہ پانچوں فرض نمازوں کے بعد سر پر ہاتھ رکھ کر اسم مبارک **یا قویٰ یا قویٰ** گیارہ مرتبہ روزانہ پڑھا کرے۔ چالیس روز کے بعد عمل کی بدولت دماغ کی کمزوری بفضل تعالیٰ رفع ہو کر قوت حافظہ تیز تر ہو جائے گی۔

قوت حافظہ

جس شخص کا دماغ کسی بیماری کی وجہ سے کمزور ہو گیا ہو تو ایسے میں ہر نماز کے بعد اسم مبارک **یا قویٰ یا قویٰ** گیارہ مرتبہ پڑھ کر اپنے اوپر دم کرنے سے دماغ کی کمزوری دور ہو جاتی ہے۔

بھوک کی کمی سے نجات

اگر کسی کو بھوک کم لگتی ہو اور باوجود یکہ ادویات کے استعمال کے بھوک کی کمی کا علاج نہ ہوتا ہو اور اس سے جسمانی کمزوری بڑھ رہی ہو تو ایسے میں اسم مبارک **یا قویٰ** تین سو مرتبہ پڑھ کر کھانے پر دم کر کے کھائے۔ انشاء اللہ بھوک میں اضافہ ہو جائے گا۔

دشمن پر فتح یابی

جس شخص کے دشمن بے حد طاقتور ہوں وہ ان کا مقابلہ کرنے کی سکت نہ رکھتا ہو تو ایسے میں اسم مبارک **یا قویٰ** کا ورد کثرت سے کرنا چاہئے۔ اس کا اثر فوری ظاہر ہوگا اور طاقتور ترین دشمن بھی زیر ہوں گے اور اسے کوئی نقصان نہ پہنچا سکیں گے۔

اس عمل کی بدولت مخلوق اللہ کی بے رخی ختم ہو جائے گی اس کی کشائش زندگی میں کامیابی کو دیکھ کر پھر اس کی طرف رجوع کریں گے۔

نسیان سے نجات

اگر کوئی شخص نسیان کا شکار ہو اور اکثر کاموں میں سہو، غفلت یا بھول چوک کی وجہ سے پریشان رہتا ہو تو وہ بروز جمعہ طلوع آفتاب کے ایک گھنٹہ بعد اسم مبارک تین ہزار مرتبہ **یا قویٰ** پڑھے تو اس کے مزاج سے نسیان، سہو، غفلت اور بھول چوک کی کیفیت دور ہو جائے گی۔ یہ عمل کم از کم سات جمعہ تک کرنا لازمی ہے۔

رتوندگی سے نجات

جو شخص کو روز کوری یا رتوندہ کی بیماری کی وجہ سے اشیاء کو دن میں دیکھنے سے قاصر ہو تو وہ شخص ہر فرض نماز کے بعد اسم مبارک **یا قویٰ** ایک سو ایک بار پڑھ کر انگلیوں پر پھونک مار کر آنکھوں پر پھیرا کرے۔ انشاء اللہ اسے بہت جلد واضح اور روشن ہر شے نظر آنا شروع ہو جائے گی اور بیماری فضل تعالیٰ ختم ہو جائے گی۔

تکالیف حمل سے نجات

اگر حاملہ کو کمزوری کی وجہ سے بہت زیادہ تکلیف ہو اور حمل کی برداشت اس کی قوت سے باہر ہو تو اس کے لئے با وضو حالت میں وہ اسم مبارک **یا قویٰ** کا ورد ایک سو اکیس مرتبہ کرے۔ اس سے بفضل تعالیٰ کے ایام حمل آسانی سے گزریں گے اور اس کی قوت و طاقت قائم رہے گی۔

شہوت میں کمی سے نجات

جو شخص وظیفہ زوجیت کسی بھی وجہ سے ادا نہ کر سکے اور شرمندگی اٹھاتا ہو تو وہ اسمائے مبارکہ **یَا قُوْثِیٰ یَا مُعِیْنُ** صبح و شام با وضو حالت میں ایک ہزار بار ادا کرے اور وہ شریف گیارہ گیارہ بار پڑھ کر اللہ تعالیٰ کے حضور دعا مانگے انشاء اللہ سات یوم کے عمل سے اس کی نامردی کی شکایت دور ہو جائے گی اور وظیفہ زوجیت میں اعلیٰ قدرت حاصل کر لے گا اور شرمساری سے بفضل ایزدی بچ جائے گا۔

سوکھا پن سے نجات

اگر دودھ پیتا بچہ ام الصیان یا کسی اور وجہ سے سوکھ کر کاٹا ہو جائے تو اس میں آدھا کلو سرسوں کا تیل لے کر با وضو قبلہ رخ بیٹھ کر ایک ہزار مرتبہ **یَا قُوْثِیٰ** پڑھ کر اس تیل پر دم کریں اور وہ تیل صبح و شام اکیس روز تک اس کے جسم پر مالش کریں انشاء اللہ بچے کی لاغری جلد دور ہو کر بچہ تندرست ہو جائے گا۔

دشمن پر فتح یابی

جو شخص فجر کی نماز کی سنتوں اور فرضوں کے درمیان اسم مبارکہ **یَا قُوْثِیٰ** ایک سو مرتبہ گیارہ دن تک پڑھے گا اس کو اپنے مد مقابل پر غلبہ حاصل ہوگا اور اس کا مد مقابل نیچا دیکھے گا۔

دشمن پر فتح یابی

جو شخص اسم مبارکہ **یَا قُوْثِیٰ** کا کثرت سے ورد کرے گا۔ تو بفضل تعالیٰ اس کے تمام دشمن زیر ہو جائیں گے اور اس شخص کے خلاف بنائے گئے ان کے تمام ارادے

شمع بک ایجنسی 77 اسم اعظم سے مشکلات کا حل اور منصوبے ختم ہو جائیں گے۔

گناہوں کی مغفرت

جو شخص اسم مبارکہ **یَا قُوْثِیٰ** کا ورد بکثرت کرے گا اس کا خاتمہ بالخیر ہوگا اور دنیا سے با ایمان رخصت ہوگا اس معاملے میں یہ اسم اعظم کی تاثیر والا اسم ہے۔

حاجت روائی

جس کسی کا کوئی جائز کام رکا ہوا ہو اور ہونہ رہا ہو اس کے لئے لازم ہے کہ وہ اسم مبارکہ **یَا قُوْثِیٰ** کا کثرت سے ورد کرے۔ اس اسم کے ورد کی بدولت اس کی جائز مراد بفضل تعالیٰ پوری ہوگی اور اس کی جائز خواہش تشنہ تکمیل نہ رہے گی۔ اس اسم کا ذکر ناجائز کاموں میں کرنے والا کوڑھ اور جذام میں مبتلا ہوگا۔

درازی عمر

اگر کوئی شخص اسم مبارکہ **یَا قُوْثِیٰ** کا بکثرت ورد کرے گا تو اللہ تعالیٰ اس اسم مبارک کی برکت سے اس کی عمر میں اپنے فضل و کرم سے اضافہ فرمادیں گے اور وہ اپنے تمام عزیز و اقارب میں سب سے زیادہ لمبی عمر پائے گا۔

تسخیر

جو شخص اسم مبارکہ **یَا قُوْثِیٰ** کا ورد صبح صادق سے طلوع آفتاب تک بغیر شمار یا کنتی کے پڑھے گا۔ اللہ تعالیٰ اپنے فضل و کرم سے اسے دلوں کی تسخیر کی قوت عطا فرمادیں گے۔

کاروبار میں برکت

اگر کوئی شخص اسم مبارک **يَا قَيُّوْمُ** کا حد سے زیادہ ورد کرے گا تو اللہ تعالیٰ اپنے فضل و کرم سے اس کے مال و اموال، کاروبار اور تجارت میں ترقی اور برکت عطا فرمائے گا۔

حصول مقاصد

جو شخص اسم مبارک **يَا قَيُّوْمُ** کا کثرت سے ورد کرے گا تو وہ بفضل تعالیٰ اپنے ہر مقصد میں کامیابی پائے گا اور اس کی کوئی خواہش ادھوری نہ رہے گی مگر اس عمل کو ناجائز کاموں کے لئے نہ کرے ورنہ جذام کے مرض میں مبتلا ہو کر دنیا سے رخصت ہوگا۔

ناجائز مقصد سے بریت

جو شخص اپنے حاسدین اور دشمنوں کی وجہ سے کسی ناجائز مقصد میں پھنس گیا ہو اور اس سے بریت چاہتا ہو تو ایسے میں وہ شخص اسم مبارک **يَا قَيُّوْمُ** کا ورد کثرت سے اٹھتا بیٹھتا حالت وضو میں کرتا رہے۔ چند یوم میں ہی اسے مقصد سے بریت حاصل ہو جائے گی۔

زندہ دلی

اگر کوئی شخص اسم مبارک **يَا قَيُّوْمُ** تین سو مرتبہ روزانہ پڑھے گا۔ انشاء اللہ وہ اس عمل سے تازہ دلی خوش و خرم رہے گا اور کبھی بھی رنجیدہ یا غمگین نہ ہوگا۔

بیماری سے نجات

جو شخص بیمار ہو اور کسی بھی دوا سے صحت یاب نہ ہو رہا ہو تو ایسے میں اسم مبارک **يَا كَافِرُ** کو روزانہ نوے مرتبہ پڑھ کر اس پر دم کریں انشاء اللہ چند یوم کی مداومت سے وہ مریض بیماری سے شفاء پا کر تندرست و توانا ہو جائے گا۔

عہدہ کی برقراری

اگر کوئی بڑا آفیسر یا حاکم اپنے منصب پر برقراری چاہتا ہو تو ایسے میں اسم مبارک **يَا كَافِرُ** کو پانچ ہزار مرتبہ پڑھنا اپنا معمول بنالے انشاء اللہ اس کی برکت سے وہ اپنے عہدہ منصب پر عزت و آبرو کے ساتھ برقرار رہے گا اور اسے جو بھی مہم پیش آئے گی بغیر کسی تکلیف اور پریشانی سے اس سے نکل جائے گا اور اس سے سلامتی کے ساتھ عہدہ براہوگا اور لوگوں کی نظروں میں اس کا وقار دن بدن بڑھے گا۔

نیک اوصاف کے

امور دنیا میں باقاعدگی کے اوصاف سے بہرہ ور فرمائے گا اور اسے عوام و خواص کی نظر میں عزت و حرمت نصیب فرمائے گا اور ہر سرکش اس کے سامنے ذلیل و خوار ہوگا۔

عزت و مرتبہ

جو کوئی شخص اسم مبارک **يَا كَافِرُ** کا کثرت سے ورد کرے گا۔ تو اللہ تعالیٰ عوام و خاص میں اسے حرمت و عزت، شان و شوکت اور امور زندگی میں باقاعدگی کے ایسے اوصاف بہرہ ور کریں گے۔ لوگوں کے دلوں میں تعظیم و تکریم پیدا ہوگی اور ہر سرکش اس کے

سامنے آتے ہی تسلیم سرخم ہوگا۔

دینی و دنیاوی کمالات

جو شخص اسم مبارک **یا تکبیر** کا کثرت سے ذکر کرے گا۔ اللہ تعالیٰ اپنے فضل و کرم سے اسے دینی و دنیاوی کمالات حاصل کرنے والا بنائے گا۔ وہ عزت و اُرد اور مقام و مرتبہ پر فائز ہوگا وہ ہنر، لیاقت اور قابلیت کی قدر کرنے والا اور بے ہنری کو سخت برا جاننے والا ہوگا۔

قبولیت دعا

اگر کوئی شخص اسم مبارک **یا تکبیر** یا **یا متعالی** کو سات سو ستر مرتبہ پڑھنے کے بعد جو بھی دعا مانگے گا انشاء اللہ بارگاہ الہی میں قبول ہوگی۔

عزت و مرتبہ

اگر کوئی شخص اسم مبارک **یا تکوین** کا ورد کثرت کرے گا۔ اللہ تعالیٰ اس اسم کی بدولت اپنی برکت اور اپنے فضل و کرم کے ساتھ ایسا لطف و کرم فرمائیں گے کہ وہ دنیا والوں کی نظر میں تاحیات مکرم و محترم رہے گا۔

نیک اوصاف

جو شخص اسم مبارک **یا تکوین** کا ورد کثرت سے کرے گا اللہ تعالیٰ اپنے فضل و کرم سے بزرگ صفت، نیک اخلاق، نرم مزاج، کریم النفس، سادگی پسند، خوش اطوار، بخشنے والا اور مخلوق الہی پر احسان کرنے والا بنائے گا اور لوگوں کی نظروں میں اس کا وقار، مرتبہ اور قدر و منزلت بڑھائے گا۔

مفلسی سے نجات

جو شخص بیمار اور مفلس ہو تو ایسے میں اسے کوئی راہ بھائی نہ دیتی ہو اور مایوسی و پریشانی دن بدن بڑھ رہی ہو تو ایسے میں اسم مبارک **یا لطیف** تین سو بار با وضو حالت میں قبلہ رخ بیٹھ کر صبح کو اشراق کی نماز کے بعد پڑھ کر اپنے لئے اللہ کے حضور دعا مانگا کرے۔ انشاء اللہ اکیس روز کی مداومت سے مقصود حاصل ہوگا۔ اس عمل کو مزید پختگی کے لئے چالیس یوم تک جاری رکھیں۔

بیماری سے نجات

بیماری کے رفع کرنے کے لئے تین سو مرتبہ اسم مبارک **یا لطیف** کا با وضو حالت میں قبلہ رخ بیٹھ کر ورد کر کے اپنے اوپر دم کرنے اور اس کا پانی دم کر کے پینے سے انشاء اللہ گیارہ دن کے اندر اندر بیماری جڑ سے غائب ہو جائے گی۔ مکمل اور دائمی شفاء کے لئے اس عمل کو روزانہ اکیس یوم تک بلا ناغہ جاری رکھیں۔

شادی کی رکاوٹ

جو شخص اپنے کنوارے بیٹے یا بیٹی کا رشتہ نہ ملنے کی وجہ سے حیران و پریشان ہو تو ایسے میں وہ شخص با وضو دو رکعت نماز نفل پڑھ کر اس نیت سے ایک سو مرتبہ اسم مبارک **یا لطیف** پڑھ کر دعا مانگے۔ انشاء اللہ چند دن کے عمل سے بہت جلد مراد برآئے گی۔

مستجاب الدعوات

اگر کوئی شخص اسم مبارک **یا لطیف** کا ورد کثرت سے کرے گا تو وہ بفضل باری

تعالیٰ اللہ کے حق میں مظہر لطف و شفقت بن جائے گا اور بغیر کسی امتیاز کے ہر ایک کے ساتھ مہربانی، لطف و عنایت سے پیش آیا کرے گا۔

حاجت روائی

جو شخص اسم مبارک **يَا لَطِيفُ** ایک سو انیس مرتبہ ہر نماز کے بعد پڑھنا اپنا معمول بنالے گا تو دین و دنیا کی تمام حاجات اللہ رب العزت خود پورا فرمائیں گے اور اللہ کے فضل و کرم سے دنیا و آخرت دونوں جہانوں میں کامیاب اور کامران ہوگا۔

نیک اوصاف

جو شخص اسم مبارک **يَا لَطِيفُ** کا ورد کثرت سے کرے گا اللہ تعالیٰ اپنی رحمت سے اسے سادگی پسند، نیک خصلت اور بااخلاق بنائے گا۔

رزق میں برکت

جو شخص روزانہ بعد از ہر نماز سو مرتبہ اسم مبارک **يَا لَطِيفُ** پڑھے گا اور اس کے بعد یہ آیت مبارک **اللَّهُ لَطِيفٌ** "بِعِبَادِهِ يَرْزُقُ مَنْ يَشَاءُ الْقَوِيُّ الْعَزِيزُ" پڑھ کر اللہ تعالیٰ سے دعا مانگے گا اس کے رزق میں برکت اور فراوانی ہوگی۔

دولت میں اضافہ

اگر کوئی شخص اسم مبارک **يَا لَطِيفُ** کا ورد کثرت سے کرے گا تو اللہ تعالیٰ اپنے فضل و کرم سے کثیر مال و دولت اور طیب و طاہر رزق اس قدر فراخی سے عطا فرمادیں گے کہ انتہائی فیاضی، دریا دلی اور فراخ دستی کے ساتھ خرچ کرنے سے بھی کبھی ختم نہ ہوگا۔

تسخیر الخلاق

جو شخص اسم مبارک **يَا مَاجِدُ** کا بکثرت ورد کرے گا تو اللہ تعالیٰ اپنے فضل و کرم سے اسے مخلوقات میں عزت و بزرگی عطا فرمادیں گے اور ہر ایک اس سے عزت و احترام سے پیش آئے گا۔

عزت و مرتبہ

جو شخص اسم مبارک **يَا مَاجِدُ** بعد از نماز عشاء روزانہ تین ہزار مرتبہ پڑھنے کا معمول بنائے گا تو اللہ تعالیٰ اپنے فضل و کرم سے اسے مخلوق میں عزت و وقار عطا فرمائیں گے۔

تسخیر الخلاق

جو شخص اسم مبارک **يَا مَالِكُ** کا کثرت سے ورد کرے گا وہ اس اسم کی برکت سے بفضل تعالیٰ دنیا جہان سے بے نیاز ہو جائے گا اور اللہ تعالیٰ اسے وہ شان عطا فرمادیں گے کہ دنیا خود بخود اس کی طرف راغب ہوگی۔

مفلسی سے نجات

جو شخص اسم مبارک **يَا مَالِكُ** کا ورد کثرت سے کرے گا۔ وہ بفضل تعالیٰ غیروں کی محتاجی سے نجات پائے گا اور اس کی تمام حاجات خزانہ غیبی سے پوری ہوں گی۔

خونی و بادی بوا سیر سے نجات

بادی و خونی بوا سیر کے لئے ایسے مرض کو روزانہ سات سو مرتبہ اسم مبارک **يَا مَالِكُ** کا ورد اکتالیس روز تک کرنا چاہئے۔ اس عمل کی برکت یہ بفضل تعالیٰ مکمل شفا نصیب ہوگی اور ہر قسم کے مے ختم ہو جائیں گے۔

جائیداد کی بازیابی

اگر کوئی شخص مقدمے میں اپنی جائیداد ہار گیا ہو اور وہ چاہتا ہو کہ اپیل میں اس کے حق میں فیصلہ ہو جائے تو ایسے میں ذیل کی ترکیب سے اسم مبارک **يَا مَالِكُ** کا ختم شریف پڑھے۔

اس کے مطابق ہر روز غسل کرے۔ احرام باندھے۔ چوبیس گھنٹے میں صرف جو کی ایک روٹی کھائے جو تقریباً ڈیڑھ سو گرام وزن کی ہو اور رات دن میں اکتالیس ہزار بار اس اسم مبارک کو اس طریقے سے پڑھے کہ پہلے سو مرتبہ **بسم اللہ شریف** پڑھے اور آخر میں بھی ایک سو مرتبہ **بسم اللہ شریف** پڑھے سات دن تک مسلسل یہ عمل جاری رکھے۔ انشاء اللہ اس عمل کی بدولت ہاری ہوئی جائیداد واپس مل جائے گی۔ یاد رہے کہ عمل **السریع الرفار** اور جلالی ہے عمل کے دوران ہر قسم کا پرہیز کرنا لازمی ہے۔ ورنہ نقصان پہنچنے کا اندیشہ ہے۔

عزت و مرتبہ

اگر کوئی شخص اسم مبارک **يَا مَالِكُ** کو سات ہزار مرتبہ روزانہ پڑھے گا اور ہمیشگی اختیار کرے گا۔ بفضل تعالیٰ صاحب عزت و آدمی صاحب مال و دولت

ہوگا۔ دنیا میں کوئی شخص اس کی عزت پر حملہ آور نہیں ہو سکے گا۔

دشمن کے شر سے بچنے کے لئے

جو کوئی اپنے دشمن کے ہاتھوں پریشان ہو اور اس سے چھٹکارے کی کوئی صورت نظر نہ آتی ہو تو ایسے میں اسم مبارک **يَا مَالِكُ** کا ایک ہزار مرتبہ ورد کرے۔ تین دن بلا ناغہ اس ورد سے دشمن مقہور اور ذلیل و خوار ہوگا۔

مقدمے میں کامیابی

جو شخص کسی ناجائز مقدمے کی وجہ سے حد سے زیادہ پریشان اور بے چین ہو اور اس کو انصاف ملنے کی توقع نہ ہو تو ایسے میں اسم مبارک **يَا مَالِكُ** کا ورد ایک ہزار مرتبہ صبح و شام کرے انشاء اللہ تین دن بلا ناغہ اس عمل سے مقدمے پر فتح یاب ہو جائے گا اور ساری پریشانی رفع ہو جائے گی۔

عہدہ کی برقراری

جو شخص اسم مبارک **يَا مَالِكُ** یا **قُلُوبُ** کا ورد ایک ہزار مرتبہ ہر روز بعد از نماز عشاء کسی اندھیری جگہ پر پڑھے گا تو اگر وہ صاحب ملک ہے تو اس کا ملک قائم رہے گا۔ صاحب ریاست ہے تو ریاست باقی رہے گی۔ صاحب جائیداد ہے تو اس کی جائیداد اور زمین باقی رہے گی اگر عہدے دار ہے تو عہدہ قائم رہے گا اور مزید عزت پائے گا اور حکام بالا اسے عزت و آدمی کی نگاہ سے دیکھیں گے۔ اس کا کوئی بھی دشمن اگر چغلی کھائے گا تو ذلیل و خوار ہوگا یا موت سے ہمکنار ہوگا اس اسم مبارک کا روزانہ ورد عزت و آدمی کا باعث ہے۔

امراض خبیثہ سے نجات

جو شخص ہر روز بعد از نماز فجر اور مغرب اسم مبارک گیارہ مرتبہ **يَا مُلُوكُ يَا قُدُّوسُ** وغیرہ کا ورد رکھے گا اللہ تعالیٰ اسے ہر قسم کے امراض خبیثہ سے اپنی حفظ و امان میں رکھے گا اور ایسی عورت کا حیا و شرم برقرار رکھے گا۔

ہر خوف سے نجات

اگر کوئی شخص اس بات کا خواہاں ہو کہ اس کا ہر کام بخیر و خوبی انجام پائے تو ایسا شخص اسم مبارک **يَا مَانِعُ** کا کثرت سے ورد کرے۔ اس اسم کے ورد کی برکت سے اللہ تعالیٰ اپنے فضل و کرم اور لطف کے ساتھ ہر خوف، ہر پریشانی اور ہر فکر سے آزاد فرمادیں گے۔ ایسا شخص نہ تو کسی کو ضرر پہنچائے گا اور نہ ضرر پہنچانے کا سبب بنے گا۔

مڈیوں سے نجات

اگر کسی علاقے پر مڈیوں نے یلغار کردی ہو تو ایسی صورت میں چار کوری ٹھیکریاں لے کر ان پر اسم مبارک **يَا مَانِعُ** سات سات مرتبہ لکھ کر ان ٹھیکریوں کو کھیت یا باغ کے چاروں کونوں میں دفن کر دیں انشاء اللہ اس عمل سے وہ کھیت یا باغ مڈیوں کے ہاتھوں فنا ہو جانے سے بچ جائے گا۔

بد عادات سے نجات

جو شخص اسم مبارک **يَا مَانِعُ** کا ورد کثرت سے کرے گا تو اللہ تعالیٰ اسے اپنی خاص پناہ میں رکھے اور اس کے تمام اعضائے جسمانی ہر قسم کے گناہوں اور برائیوں سے

بچے رہیں گے۔ اس کی طہارت اور پاکیزگی بہت زیادہ اور اس کی عصمت نہایت سچی اور پکی ہوگی خصوصاً ایسی عورت باعفت ہوگی۔

نظر بد

اگر کسی بچے کو بد نظر ہوگئی ہو یا بار بار لگ جاتی ہو اور تکلیف کا باعث بنتی ہو تو ایسے میں کسی تانبے کے پترے پر سات مرتبہ اسم مبارک **يَا مَانِعُ** کندہ کر دیا کرے بطور نقش بچے کے گلے میں ڈال دیں۔ بچہ ہمیشہ کے لئے نظر بد سے محفوظ و مامون ہو جائے گا اور کبھی بھی یہ شکایت پیدا نہ ہوگی۔

مالک کی ناراضگی سے نجات

جس ملازم کا مالک یا آفیسر اس پر جا بجا ناراض ہوتا ہو اور خفا رہتا ہو یا اس کے ہر کام پر اسے جھاڑتا رہتا ہو۔ تو ایسے میں وہ شخص اکیس مرتبہ اسم مبارک **يَا مَانِعُ** پڑھ کر صبح و شام اپنے آفیسر یا مالک کی پشت پر دم کیا کرے خواہ تصور میں ہی کرے۔ انشاء اللہ چند دنوں میں ہی اس کے مالک یا آفیسر کی ناراضگی و خفگی دور ہو جائے گی۔

آفات و بلیات سے نجات

جو شخص اسم مبارک **يَا مَانِعُ** کا ورد کرے گا تو اللہ تعالیٰ اپنے فضل و کرم سے اسے دنیا و آخرت کی تمام آفات و بلیات سے محفوظ و مامون رکھے گا۔

صادق القول بننے کے لئے

جو شخص اسم مبارک **يَا مُبْدِي** کو روزانہ ایک ہزار مرتبہ پڑھے گا۔ اللہ تعالیٰ

اس کو اپنے فضل و کرم سے صدق مقال عطا فرمادیں گے۔ وہ صادق القول اور سچی زبان والا بن جائے گا۔ وہ سچ بولنے اور سچ سننے والا ہوگا اور جھوٹ سے نفرت کرے گا۔

وضع حمل میں آسانی

اگر کوئی حاملہ عورت اسم مبارک یٰمُتَبِّدِیٰ کا کثرت سے ورد رکھے گی تو اللہ تعالیٰ اس اسم مبارک کے ورد کی بدولت سے اس کے وضع و حمل کے تمام مراحل بخیر و خوبی انجام فرمائے گا۔ بچہ بفضل ایزدی سے صحیح سالم پیدا ہوگا اور ایسی حالت میں حاملہ عورت کو کسی بھی قسم کی تکلیف نہیں ہوگی۔

انجام بخیر ہونے کے لئے

اگر کوئی شخص اسم مبارک یٰمُتَبِّدِیٰ کا کثرت سے ورد کرے گا تو اللہ تعالیٰ اسے اسم مبارک کے ورد کی برکت سے اس وصف سے متصف فرمادیں گے کہ وہ جس کام کی ابتدا بھی کرے گا وہ بحسن و خوبی اور بطریق احسن انجام کو پہنچے گا اور اس کے انجام بخیر ہونے میں کوئی رکاوٹ مانع نہیں ہوگی۔

استقاط حمل سے نجات

اگر کسی شخص کی بیوی کا حمل ضائع ہو جاتا ہو یا بے موقع ساقط ہو جاتا ہو تو اس کے لئے اسم مبارک یٰمُتَبِّدِیٰ نوے مرتبہ پڑھتے ہوئے اپنی انگشت شہادت سے اپنی حاملہ بیوی کے پیٹ پر دائرے کی صورت میں پھیرے۔ سات دن برابر عمل کو کرتا رہے۔ انشاء اللہ حمل ضائع ہونے سے محفوظ رہے گا۔

حاجت روائی

جو شخص اسم مبارک یٰمُتَبِّدِیٰ کا ورد بکثرت کرے گا تو اللہ تعالیٰ اپنے فضل و کرم سے اسے وصف سے متصف فرمائیں گے کہ وہ ہر کام میں اول تا آخر خدا کی ذات پر بھروسہ و توکل کرے گا اور اس کا ہر کام بخوبی ہو جایا کرے گا۔

قبولیت دعا

جو شخص پیر کی شب کو غسل کرنے کے بعد با وضو حالت میں آسمان کی طرف منہ اٹھا کر اسم مبارک یٰمُتَبِّدِیٰ ایک سو اکتالیس مرتبہ پڑھ کر جو بھی دعا مانگے گا اللہ تعالیٰ کی بارگاہ میں قبول ہوگی۔

ام الصبیان سے نجات

اگر کوئی عورت ایام ماہواری میں وضو کر کے اسم مبارک یٰمُتَبِّدِیٰ تین ہزار مرتبہ روز پڑھے گی انشاء اللہ اس کا بچہ ام الصبیان کے مرض اور دیگر بچوں کی بیماریوں سے محفوظ و مامون رہے گا۔

عزت و مرتبہ

اگر کوئی شخص نہایت عاجزی و انکساری سے اسم مبارک یٰمُتَبِّدِیٰ کا ورد بکثرت کرے گا تو اللہ تعالیٰ اپنے فضل و کرم سے اس کے مراتب میں بلندی و سرفرازی فرمادیں گے اور وہ جس کسی برے حاکم کے پاس جائے گا وہ اس کے ساتھ عزت و احترام سے پیش آئے گا اور اس کی ہر حاجت خوشی خوشی پوری کرے گا۔

نیک اوصاف

جو شخص اسم مبارک **يَا مُتَكَبِّرُ** کثرت سے کرے گا وہ خلوت پسند بن جائے گا اور ہر معاملے میں یکسوئی اختیار کرے گا۔ بے ہودہ گفتگو سے اجتناب کرے گا۔ جمعرات اور جمعہ کو نیک محافل میں شرکت کرے گا۔

برے خوابوں سے نجات

جس شخص کو رات کو سوتے میں برے خواب آتے ہوں اور وہ ان کی وجہ سے ڈر جاتا ہو اور سارا دن پریشان رہتا ہو تو ایسے میں وہ شخص سونے سے پہلے اکیس مرتبہ اسم مبارک **يَا مُتَكَبِّرُ** با وضو حالت میں پڑھ کر اپنے آپ دم کر کے بغیر کسی سے بات کئے چپ چاپ سو جائے۔ انشاء اللہ اسے پرسکون نیند آئے گی اور برے خوابوں سے نجات مل جائے گی۔

نیک اولاد

جو شخص اپنی بیوی سے صحبت کرنے سے پہلے دس دفعہ **يَا مُتَكَبِّرُ** پڑھے حق تعالیٰ اسے نیک اور سعادت مند فرزند عطا فرمادیں گے۔

مشکل کشائی

جو شخص اتوار کے روز بعد از نماز فجر اسم مبارک **يَا مُتَكَبِّرُ** تین سو ساٹھ بار پڑھے گا اور اللہ کے حضور دعا مانگے گا اللہ تعالیٰ اپنے فضل و کرم سے اس کی ہر مشکل آسان فرمائے گا اور اس کی ہر مہم کامیابی سے ہمکنار فرمائے گا۔

تسخیر الخلاق

جو شخص اسم مبارک **يَا مُتَكَبِّرُ** کا کثرت سے ورد کرے گا اللہ تعالیٰ اسے دین اسلام اور امور شرعیہ کی سختی سے پابندی جیسے اوصاف سے متصف فرمادیں گے اور اس کی بدولت اس کے دوست دشمنوں کے درمیان اس کی محبت و ہیبت پیدا ہوگی بشرطیکہ وہ شخص اپنی آنکھ کو نامحرم سے حفاظت میں رکھے۔

بچے کا دودھ چھڑانا

اگر کوئی بچہ ماں کا دودھ چھڑانے کی وجہ سے روتا رہتا ہو اور کسی طرح خاموش نہ ہوتا ہو تو ایسے میں با وضو کسی کاغذ کے ٹکڑے پر سات بار اسم مبارک **يَا مُتَكَبِّرُ** لکھ کر پانی میں گھول کر بچے کو پلا دیں۔ انشاء اللہ بچے کا رونا بند ہو جائے گا اور وہ تنگ کرنا چھوڑ دے گا۔

احکام شرعیہ

جو شخص اسم مبارک **يَا مُتَكَبِّرُ** کا بکثرت ورد کرے گا۔ اللہ تعالیٰ اپنے فضل و کرم سے اسے احکام شریعت کی پابندی کے وصف سے نوازیں گے اور وہ احکام شرعیہ کے معاملے میں نہایت ثابت قدم اور مستحضر رہے گا اور اس معاملے میں سستی اور کاہلی سے دور بھاگے گا۔

قبولیت دعا

جو شخص اسم مبارک **يَا مُجِيبُ** کا نقش بنا کر اپنے پاس رکھے گا اور بعد از نماز جمعہ

اس اسم مبارک کو سو مرتبہ پڑھے گا بفضل تعالیٰ مستجابات الدعوات بن جائے گا اور جو کوئی بھی دعائیں گے گا وہ قبول ہوگی۔

خط یاد درخواست کا جواب

اگر کسی شخص کا خط کا جواب نہ آتا ہو یا کہیں درخواست بھیجے اور اس پر غور و فکر نہ ہوتا ہو اور نہ ہی اس پر حکم صادر ہوتا ہو تو ایسے میں تین روز تک متواتر بعد از نماز فجر اسم مبارک **یَسْمَعُ جَنبُ** ایک ہزار مرتبہ پڑھ کر یہ خیال کرے کہ میرے خط یاد درخواست کا جواب آسمان سے اتر رہا ہے۔ انشاء اللہ تھوڑے ہی دنوں میں اس کے خط یا درخواست کا جواب بالوصول آ جائے گا۔

آفات و بلیات

جو شخص اسم مبارک **یَسْمَعُ جَنبُ** کا بکثرت ورد کرے گا۔ اللہ تعالیٰ اسے اسم مبارک کی برکت سے جملہ آفات و بلیات ارضی و سماوی سے محفوظ و مامون رکھے گا اور اس پر کوئی ابتلاء نازل نہ ہوگی۔

رسوائی و ذلت سے نجات

اگر کوئی شخص اسم مبارک **یَسْمَعُ جَنبُ** کا کثرت سے ورد کرے گا تو ایسا شخص بفضل تعالیٰ حاسدین اور مشدین کی شرانگیزیوں کی وجہ سے ذلت اور رسوائی سے محفوظ رہے گا۔

پسلی کے درد سے نجات

جو کوئی بھی پسلی کے درد میں مبتلا ہو تو وہ اسم مبارک **یَسْمَعُ جَنبُ** ایک ہزار ایک

مرتبہ پڑھ کر اپنے اوپر دم کرے اور ساتھ ہی روٹی پر دم کر کے روٹی کو درد والی جگہ پر باندھے۔ انشاء اللہ اس سے درد فوری رفع ہو جائے گا۔ مکمل آرام کے لئے اور آئندہ اس تکلیف سے مکمل بچنے کے لئے اس عمل کو گیارہ روز تک جاری رکھیں۔

ناپاک زخم سے نجات

اگر کوئی شخص جذام۔ کوڑھ، خوانی بواسیر، پچش یا اس قسم کے کسی ناپاک مرض میں مبتلا ہو اور کسی طرح بھی آرام نہ آ رہا ہو تو وہ قمری مہینے کی تیرہویں، چودھویں اور پندرہویں تاریخ کو روزہ رکھے اور افطار کے وقت سات ہزار مرتبہ اسم مبارک **یَسْمَعُ جَنبُ** پڑھ کر پانی پر دم کرے اور پھر اس پانی سے روزہ افطار کر کے یہ دعا سات مرتبہ پڑھے۔

اللَّهُمَّ إِنِّي أَعُوذُ بِكَ مِنَ الْبَرَصِ وَالْجَذَامِ وَمِنَ الْأَسْقَامِ
انشاء اللہ تین دن کے عمل سے شفاء کاملہ حاصل ہوگی۔

عزت و مرتبہ

عزت و منزلت کا خواہاں شخص ہر روز بعد نماز فجر اسم مبارک **یَسْمَعُ جَنبُ** پڑھاوے مرتبہ پڑھ کر اپنے اوپر دم کیا کرے۔ انشاء اللہ بہت جلد مراد حاصل ہوگی۔

محبت میں کامیابی

جو شخص کسی ایسے فرد کی نگاہ التفات چاہتا ہو۔ جو اسے بہت عزیز ہو تو ایسے میں وہ شخص اسم مبارک **یَسْمَعُ جَنبُ** کا کثرت سے ورد کرے۔ اس اسم مبارک کی برکت سے اسے جلد ہی اپنے مقصد میں کامیابی اللہ تعالیٰ عنایت فرمادیں گے۔ یاد رہے کہ خلاف

شرع امور یا ناجائز کاموں کے لئے اس کا ورد کرے گا تو کوڑھی بن کر دنیا سے رخصت ہوگا اور اس کا علاج بھی نہ ہو سکے گا۔

زندہ دلی

اگر کوئی شخص اسم مبارک **یَا مُنْجِبِی** کا کثرت سے ورد کرے گا تو اللہ تعالیٰ اپنے فضل و کرم سے اسے زندہ دلی و ہوشیاری کے اوصاف سے متصف کرے گا اور وہ احکام شریعت کی پابندی دل و جان سے کرے گا۔

معذوری سے نجات

جس شخص کو اس بات کا اندیشہ پیدا ہو جائے کہ اس کے مرض سے اس کا کوئی اعضاء خراب ہو جائے گا اور کٹ جائے گا یا بالکل ناکارہ ہو جائے گا تو ایسے عالم میں وہ اسم مبارک **یَا مُنْجِبِی** کو روزانہ صبح سات مرتبہ اور شام کو سات مرتبہ پڑھ کر اپنے اوپر دم کرے۔ انشاء اللہ اس بات سے وہ بفضل ایزدی محفوظ و مامون رہے گا۔

درد آنکھ

اگر کسی شخص کی آنکھ میں درد ہو تو وہ خود یا کوئی اور شخص با وضو حالت میں صبح و شام اسم مبارک **یَا مُنْجِبِی** ایک سو اکیس مرتبہ پڑھ کر دم کرے۔ انشاء اللہ اس عمل کی برکت سے آنکھ کا درد دور ہو جائے گا۔

درد سینہ

جس شخص کے سینہ میں درد ہو تو ایسا شخص صبح و شام اسم مبارک **یَا مُنْجِبِی** ایک سو

اکیس مرتبہ پڑھ کر اپنے اوپر دم کیا کرے انشاء اللہ اس عمل کی بدولت چند یوم میں مکمل آرام پائے گا۔

حصول عبادت

جس شخص کا دل اپنی روزمرہ کی عبادت سے کسی بھی وجہ سے پھر گیا ہو تو ایسا شخص تین دن روزہ رکھے اور بعد از نماز ظہر اسم مبارک **یَا مُنْجِبِی** گیارہ ہزار مرتبہ پڑھے انشاء اللہ اس عمل کی برکت سے وہ پھر سے اپنی عبادات کے معمول کی طرف لوٹ آئے گا اس کے بعد روزانہ کا معمول ایک ہزار مرتبہ ورد کار کھنا جائز ہے۔

احتساب

جو شخص اسم مبارک **یَا مُنْجِبِی** کثرت سے ورد کرے گا اللہ تعالیٰ اسے خود احتسابی کے وصف سے نوازیں گے وہ اپنے عیبوں کا خود احتساب کرے گا اور دوسروں کی نیکی پر زیادہ نظر رکھے گا۔

گناہوں کی مغفرت

اسم حسنی **یَا مُنْجِبِی** کو شب جمعہ ایک ہزار مرتبہ پڑھنے والا شخص بفضل ایزدی اسم مبارک کی برکت سے آخرت کے عذاب سے محفوظ رہے گا۔

عذاب قبر سے نجات

جو شخص اسم مبارک **یَا مُنْجِبِی** کا ورد کیا کرے گا۔ وہ بفضل باری تعالیٰ عذاب

عذاب حشر سے نجات

جو شخص اسم مبارک بِسْمِ حِصِّی کا کثرت سے ورد رکھے گا وہ شخص بفضل باری تعالیٰ عذاب حشر سے امن و امان میں رہے گا۔

کاروبار میں نقصان کی تلافی

اگر کوئی شخص اسم مبارک کا ورد کثرت سے کرے گا تو اللہ تعالیٰ اس اسم مبارک کی برکت سے اس کے لئے اپنے معاملات یا کاروبار اور تجارت وغیرہ کی حساب فہمی کے جملہ مراحل سے با آسانی گزار دے گا اور حساب کتاب میں اگر کوئی غلطی ہوگی تو اسے فوراً محسوس ہو جائے گی۔

ظالم کے شر سے نجات

جو شخص اپنے دشمنوں کے ہاتھوں ذلیل و خوار ہو کر خوف سے چھپتا پھرتا ہو تو ایسے میں وہ شخص با وضو حالت میں قبلہ رخ بیٹھ کر اسم مبارک بِسْمِ حِصِّی پکھتر بار پڑھے اور پھر سجدہ میں جا کر اللہ تعالیٰ کے حضور دعا مانگے یا الہی مجھے میرے فلاں دشمن کے خوف اور شر سے نجات دے۔ اللہ تعالیٰ اپنی رحمت سے دعا کرنے والے کو اس کے ظالم دشمن کے شر اور خوف سے نجات دیں گے۔ یہ عمل کم از کم تین دن تک لازمی کرے۔ اس کے لئے وقت کی کوئی قید نہیں ہے۔



روزانہ کے پچیس مسائل کے حل کے لئے تیر ہفت تعلیمات

سورۃ مزمل مشکلات کا حل

اقبال احمدی

روزانہ کے پچیس مسائل کے حل کے لئے تیر ہفت تعلیمات

بِسْمِ اللّٰہِ مشکلات کا حل

اقبال احمدی

روزانہ کے پچیس مسائل کے حل کے لئے تیر ہفت تعلیمات

سورۃ فاتحہ مشکلات کا حل

اقبال احمدی

رومانی مسائل کے قرآنی حل پر مشتمل کتاب

سورۃ غافر سے مشکلات کا حل



مشکلات سے نجات کے لیے درود شریف کے روزانہ تعلیمات

درود شریف مشکلات کا حل



روزانہ کے پچیس مسائل کے حل کے لئے تیر ہفت تعلیمات

سورۃ یس مشکلات کا حل

اقبال احمدی

رومانی مسائل کے قرآنی حل پر مشتمل کتاب

سورۃ ناس سے مشکلات کا حل



رومانی مسائل کے قرآنی حل پر مشتمل کتاب

سورۃ کافرون سے مشکلات کا حل



رومانی مسائل کے قرآنی حل پر مشتمل کتاب

سورۃ اخلاص سے مشکلات کا حل



شمع بک ایجنسی
نوید اسکوائر کراچی
اردو بازار